

दैनिक

जयपुर | बुधवार,
15 अक्टूबर 2025 |
कार्तिक, कृष्ण पक्ष
नवमी संवत् - 2082

संस्करण : जयपुर, टोंक, अलवर, कोटा, उदयपुर एवं जोधपुर

बढ़ता राजस्थान

RNI NO. RAJHIN/2010/35060

कदम बढ़ाएँ, सच के साथ

भारत
व राज्य
सरकार से
विज्ञापनों
के लिए
स्वीकृत

वर्ष : 15 | अंक : 342 | पृष्ठ : 10 | मूल्य : ₹ 2.00

www.badhatarajasthan.in badhatarajasthan@yahoo.com badhatarajasthan.dainik badtarajasthan



एसी बस में आग, 20 यात्री जिंदा जले

बढ़ता राजस्थान

जैसलमेर। राजस्थान के जैसलमेर में जैसलमेर-जोधपुर हाईवे पर मंगलवार दोपहर 3.30 बजे चलती एसी स्लीपर बस में आग लग गई। 20 यात्रियों की जिंदा जलने से मौत हो गई। मरने वालों में दो लोगों की पहचान हो गई। इनमें एक स्थानीय पत्रकार राजेंद्र सिंह चौहान और 79 साल के हुसैन खां हैं। हादसे में 2 बच्चों, 4 महिलाओं समेत 15 लोग झुलस गए। झुलसे यात्रियों को जैसलमेर के जवाहिर हॉस्पिटल लेकर गए, जहां से सभी को जोधपुर रेफर कर दिया। अधिकांश यात्री 70 प्रतिशत तक झुलसे हैं। बस में 57 लोग सवार थे। हादसे में मरने वालों की पहचान DNA टेस्ट से होगी। कलेक्टर प्रताप सिंह ने मृतकों के परिजनों से संपर्क करने की अपील की है। केंद्र सरकार ने मृतक आश्रितों को 2-2 लाख रुपए और घायलों को 50-50 हजार रुपए मुआवजा देने की घोषणा की। पोकरण विधायक प्रतापपुरी ने हादसे में 20 मौतों की पुष्टि की। उन्होंने कहा- हादसा शॉर्ट सर्किट से ही हुआ है। जैसलमेर से सभी 19 शवों को जोधपुर भेजा गया है। वहीं हुसैन खां की मौत जोधपुर में ही हुई थी। हादसा जैसलमेर के थईयात गांव के पास हुआ। आग की लपटें और धुआं काफी ऊंचाई तक उठता रहा। बस रोजाना की तरह दोपहर करीब 3 बजे जैसलमेर से जोधपुर के लिए रवाना हुई थी। करीब 20 किलोमीटर दूर रास्ते में थईयात गांव के पास अचानक बस के पिछले हिस्से में धुआं उठने लगा। देखते ही देखते आग ने पूरी गाड़ी को अपनी चपेट में ले लिया। बचने के लिए लोग चलती बस से कूद गए। हादसे की सूचना मिलते ही आसपास के ग्रामीण और राहगीर मौके पर पहुंचे। राहत कार्य शुरू किया। लोगों ने दमकल विभाग और पुलिस को सूचना दी।

DNA सैंपल के लिए हेल्पलाइन नंबर जारी किए

हादसे में मरने वालों की पहचान के लिए उनके दो परिजनों से DNA सैंपल लिया जाएगा। इसके लिए महात्मा गांधी अस्पताल जोधपुर के कंटीज संख्या 4 और 5 में और जैसलमेर स्थित जवाहर अस्पताल के ट्रॉमा सेंटर में विशेष व्यवस्था की गई है।

हेल्पलाइन नंबर जिला नियंत्रण कक्ष जोधपुर- 0291-2650349, 2650350 महात्मा गांधी अस्पताल- 09414159222 राज्य विधि विज्ञान प्रयोगशाला (FSL) जोधपुर-9414919021

ट्रॉमा सेंटर, जवाहर अस्पताल, जैसलमेर-9460106451, 9636908033 जैसलमेर हेल्पलाइन नंबर- 9414801400, 8003101400, 02992 252201, 02992 255055



DNA टेस्ट
के लिए
सैंपल



जैसलमेर से सभी 19 शवों को जोधपुर भिजवाया

जैसलमेर से सभी 19 शवों को जोधपुर भिजवाया गया है। कलेक्टर प्रताप सिंह ने बताया कि बस आगजनी की इस दुखद घटना में यदि आपके कोई परिजन या परिचित लापता है अथवा संपर्क में नहीं आ पा रहे हैं, तो कृपया उनकी पहचान और राहत-सहायता कार्यों में सहयोग प्रदान करें।

घायल की मां बोली- बस वालों पर कार्रवाई हो
घायल आशीष की मां बस वालों के खिलाफ कार्रवाई की मांग कर रही है। उनका कहना था कि 800 मीटर गाड़ी दौड़ाई। मेरे जैसी कई मां हैं जो रो रही होगी, चिल्ला रही होगी।

जोधपुर के महेंद्र का पूरा परिवार खत्म

हादसे में महेंद्र मेघवाल का पूरा परिवार खत्म हो गया। महेंद्र जोधपुर के बालेसर के लावारान शैतरावा के रहने वाले थे। अभी वे जैसलमेर के इन्द्रा कॉलोनी में किराया पर रहते थे। वे गोला बारू डिपो में पोस्टेड थे। इस हादसे में महेंद्र मेघवाल, उनकी पत्नी, दो बेटियां और एक बेटा हादसे का शिकार हो गए।

सीएम ने हादसे का शिकार हुई बस देखा

सीएम भजनलाल शर्मा ने हादसे का शिकार बस को देखा। उन्होंने वहां मौजूद अधिकारियों से चर्चा की। सीएम वहां से जोधपुर के लिए निकल गए।

विधायक प्रतापपुरी बोले... 20 की मौत हुई

पोकरण विधायक महंत प्रतापपुरी ने कहा- इस हादसे में 19 बस में ही जल गए थे। एक की जोधपुर में रेफर करने के दौरान मौत हो गई। सीएम भावुक हो गए थे और वे अपने आप को नहीं संभाल पा रहे थे। इस घटना ने सभी को दुखी किया है। शवों की पहचान डीएनए से होगी। महंत प्रतापपुरी ने बताया कि- बस की बेट्री में शॉर्ट सर्किट हुआ। ऐसे में एसी की गैस बस में फैल गई। बस की बनावट भी संकरी थी। इन लोगों ने इमरजेंसी गेट भी पीछे लगा रखा था। जबकि दोनों तरफ होना चाहिए। इमरजेंसी तीन दरवाजे होने चाहिए। नई गाड़ी थी और एसी की गैस भी पूरी भरी हुई थी। लोगों को संभलने का भी मौका नहीं मिला। महज पांच से सात मिनट में ही बस आग का गोला बन गया।

डीएनए जांच के बाद सौंपे जाएंगे शव

इस हादसे में 20 लोगों की मौत हुई है। डीएनए जांच के बाद ही शव परिजनों को सौंपे जाएंगे। बुधवार सुबह डीएनए जांच की जाएगी। इधर, सीएम करीब 15 मिनट तक जैसलमेर रुके और इसके बाद जोधपुर रवाना हुए। इस दौरान उनके साथ पोकरण विधायक महंत प्रतापपुरी भी थे।



आरबीआई का नया रियल टाइम विलयरिंग सिस्टम फेल

बढ़ता राजस्थान

जयपुर (कांस)। भारतीय रिजर्व बैंक (आरबीआई) का नया रियल-टाइम चेक क्लियरिंग सिस्टम ठप पड़ गया है। चेक क्लियरिंग की प्रक्रिया तेज करने के लिए 4 अक्टूबर से इस नए सिस्टम को लागू किया गया था। दावा किया जा रहा था कि कुछ घंटों में ही राशि ग्राहक के खाते में पहुंच जाएगी। तकनीकी गड़बड़ियों और कर्मचारियों में प्रशिक्षण की कमी के कारण यह व्यवस्था फेल हो गई है।

नया सिस्टम शुरू करने से त्योहारी सीजन में अरबों का लेनदेन अटक गया। व्यापारियों समेत आमजन भी परेशान हैं। आरबीआई की ओर से सोमवार को बैंकों को

नियम में ढील दी गई है। पुरानी व्यवस्था के तहत चेक क्लियर होने शुरू हो गए हैं। नए सिस्टम का उद्देश्य था कि चेक जमा करने के कुछ घंटों में ही भुगतान हो जाए। इसके तहत चेक की एक डिजिटल तस्वीर स्कैन करके केंद्रीय क्लियरिंग टीम को भेजी जाती है, जिससे प्रक्रिया ऑटोमैटिक तेज हो सके। पुराने सिस्टम में चेक क्लियर होने में एक से दो दिन का समय लगता है। बैंक कर्मचारियों को इस नए मॉड्यूल की ठीक से ट्रेनिंग नहीं दी गई थी। डिजिटल इमेजिंग और डेटा एंट्री में गड़बड़ियों के अलावा कई बैंकों में सॉफ्टवेयर अपग्रेड के बाद डेटा सिंक्रोनाइजेशन की समस्या आ गई है।

कफ सिरप के खिलाफ दुनियाभर के देशों को डब्ल्यूएचओ की चेतावनी

बढ़ता राजस्थान

नई दिल्ली (एजेंसी)। डब्ल्यूएचओ ने दुनियाभर के देशों से कहा है कि अगर उनके यहां ये दवाओं मिल रही हैं, तो हमें इसकी जानकारी दें।

विश्व स्वास्थ्य संगठन (डब्ल्यूएचओ) ने सोमवार को भारत में तीन मिलावटी कफ सिरप को लेकर चेतावनी जारी की। इनमें श्रीसन फार्मास्यूटिकल की कोल्डिफ, रेडनेक्स फार्मास्यूटिकल्स की रेसिप्रेश टीआर और शेष फार्मा की रीलाइफ की खेप शामिल हैं। डब्ल्यूएचओ ने कहा कि तीनों सिरप गंभीर



जोखिम पैदा कर सकते हैं। ये जान के लिए खतरा पैदा करने वाली बीमारी का कारण भी बन सकते हैं। डब्ल्यूएचओ ने दुनियाभर के देशों से कहा है कि अगर उनके यहां ये दवाओं मिल रही हैं तो हमें इसकी जानकारी दें। कोल्डिफ वही सिरप है,

जिससे मध्य प्रदेश में सितंबर से अब तक 5 साल से कम उम्र के 25 बच्चों की मौत हुई है। सिरप में डाइएथिलीन ग्लाइकोल (डीईजी) की मात्रा तय सीमा से लगभग 500 गुना ज्यादा थी, जिससे बच्चों की जान गई। डब्ल्यूएचओ ने 9 अक्टूबर को भारत से पूछा था कि क्या कोल्डिफ कफ सिरप विदेशों में भी निर्यात किया गया था। भारत में दवाओं की निगरानी करने वाली अथॉरिटी, सेंट्रल ड्रग्स स्टैंडर्ड कंट्रोल ऑर्गनाइजेशन ने कहा था कि कोई भी मिलावटी दवा बाहर नहीं भेजी गई। न ही अवैध निर्यात का कोई सबूत मिला है।

अंबाला में राष्ट्रपति द्रौपदी मुर्मू का कार्यक्रम स्थगित

नई दिल्ली। हरियाणा के अंबाला में प्रस्तावित राष्ट्रपति द्रौपदी मुर्मू का दौरा स्थगित हो गया है। राष्ट्रपति 18 अक्टूबर को अंबाला में एयरफोर्स के कार्यक्रम में आने वाली थीं, लेकिन अब कार्यक्रम की नई तारीख तय की जाएगी। एयरफोर्स के पीआरओ ने इसकी पुष्टि की है। इससे पहले राष्ट्रपति के दौरे को लेकर प्रशासन की तैयारी में जुटा था। दौरे के स्थगित होने की वजह अभी सामने नहीं आई है। उधर, इससे पहले 17 अक्टूबर को सोनीपत में होने वाली प्रधानमंत्री की रैली भी स्थगित कर दी थी। सूत्रों के अनुसार, IPS वाई पून कुमार केस और त्योहारी माहौल की व्यस्तता भी इसका कारण हो सकता है। हालांकि, सरकार ने आधिकारिक तौर पर इसकी कोई जानकारी नहीं दी गई।



शोपियां के रहने वाले आमिर अहमद डार के तौर पर हुई थी। वह लश्कर-ए-तैयबा से जुड़ा था और सितंबर 2023 से एक्टिव था। पहलगाम हमले के बाद सुरक्षा एजेंसियों की तरफ से जारी 14 आतंकवादियों की लिस्ट में यह भी शामिल था।

जम्मू के आरएस पुरा सेक्टर में इंटरनेशनल बॉर्डर से एक

पाकिस्तानी घुसपैठिए को गिरफ्तार किया गया था। पाकिस्तान के पंजाब प्रांत के सरगोधा का रहने वाला सिराज खान नाम के घुसपैठिए को ऑक्टोई चौकी पर तैनात BSF जवानों ने देखा था। कुछ राउंड फायरिंग के बाद उसे बॉर्डर फेंसिंग के पास गिरफ्तार कर लिया गया था। उसके पास से कुछ पाकिस्तानी करंसी भी मिली थी।

जम्मू-कश्मीर के कुपवाड़ा में 2 आतंकी ढेर

बढ़ता राजस्थान

नई दिल्ली (एजेंसी)। जम्मू-कश्मीर के कुपवाड़ा में मंगलवार सुबह सुरक्षाबलों ने 2 आतंकियों को मार गिराया। 13 अक्टूबर की शाम 7 बजे से भारत-पाकिस्तान बॉर्डर (LOC) के पास कुंबकडी के जंगल में यह ऑपरेशन जारी है। आतंकियों ने यहां से घुसपैठ की कोशिश की थी, जिसे सुरक्षाबलों ने नाकाम किया है।

इससे पहले 8 सितंबर को सेना ने कश्मीर के कुलगाम में मुठभेड़ के दौरान 2 आतंकियों को मार गिराया था। गुड्डर के जंगलों में आतंकवादियों और सुरक्षा बलों के बीच मुठभेड़ हुई थी। सेना ने इसे 'ऑपरेशन गुड्डर' नाम दिया था। इस दौरान घायल हुए दो जवान भी शहीद हुए थे। ऑपरेशन गुड्डर में मारे गए एक आतंकी की पहचान

शोपियां के रहने वाले आमिर अहमद डार के तौर पर हुई थी। वह लश्कर-ए-तैयबा से जुड़ा था और सितंबर 2023 से एक्टिव था। पहलगाम हमले के बाद सुरक्षा एजेंसियों की तरफ से जारी 14 आतंकवादियों की लिस्ट में यह भी शामिल था।

जम्मू के आरएस पुरा सेक्टर में इंटरनेशनल बॉर्डर से एक

पाकिस्तानी घुसपैठिए को गिरफ्तार किया गया था। पाकिस्तान के पंजाब प्रांत के सरगोधा का रहने वाला सिराज खान नाम के घुसपैठिए को ऑक्टोई चौकी पर तैनात BSF जवानों ने देखा था। कुछ राउंड फायरिंग के बाद उसे बॉर्डर फेंसिंग के पास गिरफ्तार कर लिया गया था। उसके पास से कुछ पाकिस्तानी करंसी भी मिली थी।

आवश्यकता

प्रदेश के सबसे तेज और विश्वसनीय समाचार पत्र दैनिक बढ़ता राजस्थान को टोंक जिले में सभी तहसील मुख्यालयों पर संवाददाताओं की आवश्यकता है। इच्छुक पत्रकार साथी सम्पर्क करें। पुरूषोत्तम जोशी जिला ब्यूरो चीफ टोंक, राजस्थान मों. 9783610610

Since 1976
A Trusted Brand of Years
Rama's
A Brand of M.K.Tailoring House
— KURTIS —
Sparkle Up Your Festival...
...WITH WIDE RANGE OF
DESIGNER KURTIS & MEN'S KURTA
MANUFACTURER WHOLESALE
& RETAILER
OUR STORES:
• SARAOGI MANSION • GT CENTRAL
• MANSAROVAR • SITAPURA • KOTA
www.ramaskurti.com

Bring this advt cutting & get 15% discount*

Choose The Best
Destination Wedding Venue
**Rama's
RESORT**
KOTHUN, MAIN TONK ROAD
HIGHWAY, NIWAI

GARDEN
BANQUET
AC ROOMS
RESTAURANT
SWIMMING POOL
EVENT FOOD &
CATERING FACILITIES

FOR CORPORATE TIE-UP:
9414265911, 9261263628, 8233263628



रोटरी क्लब उदय द्वारा पत्रकार सम्मान समारोह सूत्रधार आज बढ़ता राजस्थान

उदयपुर (नि.स.)। रोटरी क्लब उदय द्वारा बुधवार 15 अक्टूबर को प्रातः साढ़े ग्यारह बजे सुभाषनगर स्थित ओरियंटल पैलेस रिसोर्ट में इस वर्ष का वोकेशनल अवार्ड समारोह आयोजित किया जायेगा। क्लब अध्यक्ष राघव भटनागर ने बताया कि इस समारोह में शहर के जाने माने मीडिया संस्थानों, प्रिन्ट,इलेक्ट्रोनिक एवं डिजिटल मीडिया से जुड़े पत्रकारों को सूत्रधार नाम से सम्मानित किया जायेगा। पत्रकार समाज एवं सरकार के बीच सूत्रधार की भूमिका निभा कर समस्याओं के निराकरण में मुख्य भूमिका निभाते हे।

डीपीएस, उदयपुर के खिलाडियों का एथलेटिक्स मुकाबले में शानदार प्रदर्शन



बढ़ता राजस्थान

उदयपुर (नि.स.)। 69वीं जिला स्तरीय एथलेटिक्स प्रतियोगिता दिनांक 8 अक्टूबर से 12 अक्टूबर 2025 तक अंडर-14 वर्ग हेतु राजकीय बालिका उच्च माध्यमिक विद्यालय भिंडर व अंडर-17 तथा अंडर-19 वर्ग हेतु राजकीय बालिका उच्च माध्यमिक विद्यालय भुवाणा में आयोजित की गई। इस प्रतियोगिता में दिल्ली पब्लिक स्कूल, उदयपुर के विद्यार्थियों ने अंडर 14, अंडर 17, अंडर 19 सभी वर्गों में उत्साह पूर्वक भाग लेकर अपनी प्रतिभा व कौशल का शानदार प्रदर्शन किया। विद्यालय में एथलेटिक्स की प्रशिक्षिका कुमकुम सेनी ने बताया कि अंडर 14 वर्ग में कक्षा 7 की आरना चैहान ने 100 मीटर दौड़ में कांस्य पदक जीता। इसी क्रम में 4म 100 रिले दौड़ में योशिता सुथार, रश्मिता शर्मा, प्रिशा जैन और आरना चैहान ने द्वितीय स्थान पर जीत हासिल कर रजत पदक पर अपनी दावेदारी सुनिश्चित कर ली। अंडर-17 वर्ग में कक्षा 9 के देवेन्द्र सिंह ने 200 मीटर दौड़ में कांस्य पदक प्राप्त किया। खिलाडियों की इस उपलब्धि पर विद्यालय के प्रो. वाइस चेयरमैन गोविंद अग्रवाल, प्राचार्य संजय नरवरिया तथा उपप्राचार्य राजेश धाभाई ने सभी खिलाडियों को व उनके अभिभावकों को बधाई देते हुए शुभकामनाएँ प्रेषित कीं।

प्रागपुरा थाने के नवनियुक्त एसएचओ कश्मीर सिंह का माला-साफा पहनाकर स्वागत



बढ़ता राजस्थान

पावटा (नि.स.)। जिला पुलिस अधीक्षक देवेन्द्र कुमार विश्नोई के निर्देशानुसार हाल ही में प्रागपुरा थाना प्रभारी का पदभार संभालने वाले कश्मीर सिंह का मंगलवार को भाजपा मंडल महामंत्री मिंटू शर्मा के नेतृत्व में स्वागत किया गया। इस अवसर पर मिंटू शर्मा एवं उपस्थित ग्रामीणों ने नव नियुक्त एसएचओ कश्मीर सिंह को माला व साफा पहनाकर अभिनंदन किया तथा उन्हें हनुमान चालीसा भेंट की। कार्यक्रम के दौरान भामाशाह मुकेश कुमार सोनी ने कश्मीर सिंह का स्वागत करते हुए कानून व्यवस्था के सुचारू संचालन में पूर्ण सहयोग देने का आश्वासन दिया। इस मौके पर एसएचओ कश्मीर सिंह ने ग्रामीणों के प्रति आभार व्यक्त करते हुए कहा कि क्षेत्र में कानून व्यवस्था एवं शांति बनाए रखना उनकी प्राथमिकता होगी। उन्होंने समाज के सभी वर्गों से सहयोग की अपेक्षा जताई। इस दौरान मुकेश सोनी, रवि पंडित, छोटूराम सेन सहित अनेक गणमान्य नागरिक उपस्थित रहे।

पशुपालकों ने अनुदान राशि सीधे पशुपालकों को देने, पशुओं तथा पशु पालकों का बीमा व पशुपालक कल्याण बोर्ड की मांग उठाई बढ़ता राजस्थान

उदयपुर (नि.स.)। उदयपुर किसान द्रुथ एवं किराणा व्यापार संघ ने दूध की गुणवत्ता एवं मूल्यांकन के साथ ही राज्य सरकार द्वारा समान अनुदान राशि सीधे पशुपालकों को देने, पशुओं तथा पशु पालकों का बीमा करने तथा पशुपालक कल्याण के लिए निर्णय करने जैसी मांगों पर बैठक कर सर्वसम्मति से निर्णय किए हैं। साहू ही संघ ने अपने विस्तार क्षेत्र में दूध के मूल्य फैट के आधार पर तय किए हे तथा दही, पनीर के भावों का भी नवीन भावशाह मुकेश कुमार सोनी ने कश्मीर विजय पटेल ने बताया कि किसान, पशुपालक और किराणा व्यापारी पूरी मेहनत करने के बाद आज भी संघर्ष कर रहे हैं। कहने में इनको सभी अन्नदाता कहते हैं, लेकिन जब ये ही अन्नदाता मौसम की मार व आपदा के वक्त मुसीबत में आ जाते है, तब कोई इनकी मदद को आगे नहीं आता। सरकार की ओर से भी फौरी कार्रवाई औ सर्वे का दिलासा देकर इतिश्री कर ली जाती है। पटेल ने बताया कि इसी को देखते हुए मेवल एवं छप्पन क्षेत्र के पटेल-राजपूत बंधुओं की उदयपुर किसान द्रुथ एवं किराणा व्यापार संघ के बैनर तले बैठक हुई जिसमें सामाजिक एवं व्यावसायिक क्षेत्र में एकता सहित कई महत्वपूर्ण निर्णय लिए गए हैं। खास तौर से दूध की गुणवत्ता और मूल्यांकन को लेकर निर्णय किया गया है।

तिरंगे में लिपटा लौटा लाल: 14 राजपूताना राइफल्स के अग्निवीर भीम सिंह को सैन्य सम्मान के साथ दी गई अंतिम विदाई

आठ महीने पहले ही सेना में भर्ती हुए थे, पहली पोस्टिंग पर ही देश की रक्षा में न्योछावर कर दिया अपना जीवन

बढ़ता राजस्थान

पावटा(सुरील कुमार बंसल)। देश की रक्षा में अपने प्राण न्योछावर करने वाले वीर सपूत अग्निवीर भीम सिंह (19) को मंगलवार को उनके पेतुक गांव भौनावास में पूरे सैन्य सम्मान के साथ अंतिम विदाई दी गई। चारों ओर ‘‘भारत माता की जय’’ और ‘‘वीर जवान अमर रहे’’ के नारों से वातावरण गूंज उठा। पूरा गांव शोक और गर्व की मिश्रित भावना में डूब गया। उत्तराखंड के उत्तरकाशी जिले के धराली गांव में 5 अगस्त को बादल फटने की भीषण आपदा आई थी। इस हादसे में हर्षिल स्थित आर्मी कैंट के कई जवान लापता हो गए थे। इन्हीं में भौनावास निवासी अग्निवीर भीम सिंह, जो 14 राजपूताना राइफल्स में शामिल थे। कुछ दिन पहले सेना को एक शव बरामद हुआ था, जिसकी डीएनए रिपोर्ट से पहचान भीम सिंह के रूप में हुई। सेना के सीओ हर्षवर्धन सिंह ने परिजनों को इसकी सूचना दी। मंगलवार अलसुबह लगभग 5:25 बजे शहीद का पार्थिव शरीर एम्बुलेंस के माध्यम से सेना के जवानों द्वारा प्रागपुरा पुलिस थाने



पर लाया गया। जहां बड़ी संख्या में ग्रामीण, सामाजिक संगठन और जनप्रतिनिधि श्रद्धांजलि देने पहुंचे। इसके बाद पार्थिव देह को प्रागपुरा से भौनावास (9 किमी) तक तिरंगा यात्रा के रूप में ले जाया गया।

सैकड़ों युवाओं ने पैदल और बाइक रैली में भाग लिया

सैकड़ों युवाओं ने पैदल और बाइक रैली में भाग लिया,पूरा मार्ग ‘‘भारत माता की जय’’ और ‘‘वीर जवान अमर रहे’’ के नारों से गूंज उठा। ग्राम भौनावास स्थित राजकीय विद्यालय व पीएचसी के

समीप शहीद अग्निवीर भीम सिंह का सैन्य सम्मान के साथ अंतिम संस्कार किया गया। सेना के जवानों ने सलामी दी और चचेरे भाई अमन सिंह ने उन्हें मुखाग्नि दी। जैसे ही अंतिम संस्कार की अग्नि प्रज्वलित हुई, पूरा क्षेत्र गम और गर्व की भावना में डूब गया। शहीद को श्रद्धांजलि देने पहुंचे जयपुर ग्रामीण सांसद राव राजेंद्र सिंह पुण्यांजलि अर्पित करने के दौरान अचानक चक्कर खाकर गिर पड़े। मौके पर मौजूद लोगों ने तुरंत उन्हें निजी वाहन से पावटा उपजिला अस्पताल पहुंचाया, जहां वरिष्ठ चिकित्सकों की निगरानी में उनका

स्वास्थ्य परीक्षण किया गया। उनकी स्थिति फिलहाल नियंत्रण में बताई जा रही है। शहीद की अंतिम यात्रा में केंद्रीय मंत्री कर्नल राज्यवर्धन सिंह राठौड़, सांसद राव राजेंद्र सिंह, कोटपुतली विधायक हंसराज पटेल, बानसुर विधायक देवी सिंह, और विराटनगर विधायक प्रतिनिधि आशीष धनकड़, प्रेमसिंह बाजौर सहित कई जनप्रतिनिधि उपस्थित रहे। कर्नल राज्यवर्धन सिंह राठौड़ ने पुण्यांजलि अर्पित करते हुए कहा कि अग्निवीर भीम सिंह की शहादत न केवल उनके परिवार, बल्कि पूरे प्रदेश और देश के लिए गर्व की

बात है। ऐसे वीर सपूतों के ऋण को भारतवर्ष कभी नहीं भूल सकता। भीम सिंह ने 1 नवंबर 2024 को भारतीय सेना में प्रशिक्षण शुरू किया था और 5 जून 2025 को ट्रेनिंग पूर्ण की थी। इसके बाद उन्हें 14 राजपूताना राइफल्स में हर्षिल कैंट (उत्तराखंड) में पहली पोस्टिंग मिली थी। महज आठ महीने की सेवा में ही उन्होंने देश की रक्षा करते हुए सर्वोच्च बलिदान दिया। शहीद के पिता महेश सिंह किसान हैं, जबकि माता विनोद कंवर बीपी की मरीज हैं। बड़ा भाई कंकपाल सिंह (23) ने बताया कि वे भी सेना में भर्ती की तैयारी कर रहे हैं। उन्होंने कहा कि भाई ने देश के लिए जान दी है, अब मैं भी उसी राह पर चलना चाहता हूं। अंतिम संस्कार में जिला कलेक्टर प्रियंका गोस्वामी, एडीएम ओमप्रकाश सहायण, एसडीएम डॉ. साधना शर्मा, एसपी देवेन्द्र कुमार विश्नोई, एसपी वैभव शर्मा, विराटनगर डीएसपी शिप्रा राजावत, प्रागपुरा एसएचओ कश्मीर सिंह, भाभरू एसएचओ अंकित सामरिया, जिला सीएमचों आशीष सिंह सहित प्रशासनिक अधिकारी उपस्थित

रहे। इसके अलावा सत्ताईसा राजपूत समाज अध्यक्ष दशरथ सिंह शेखावत, भाजपा नेत्री रानी रत्ना कुमारी, पूर्व पार्षद व कांग्रेस नेता तारा पुतली, प्रागपुरा जीएसएस अध्यक्ष उपेंद्र सिंह शेखावत, नगरपालिका उपाध्यक्ष नरपत सिंह, युवा नेता महेश यादव, प्रागपुरा मंडल अध्यक्ष विकास सिंह, धूड़सिंह शेखावत, मालिराम बाडिगर, कमल यादव, बंदी प्रसाद चौहान, भूरीभड़ाज प्रशासक कैलाश चंद स्वामी, योग गुरु पूरणमल यादव, विकास यादव, पूर्व पंचायतसमिति सदस्य हरिद्वारी लाल स्वामी, धर्मसिंह भैंसलाना, नागेन्द्र सिंह, बाबूलाल सेनी, पूर्व पंच राजेन्द्र स्वामी, रूपसिंह शेखावत, अनिल शर्मा, पंकज यादव, बृजपाल सिंह और बड़ी संख्या में ग्रामीण व सामाजिक कार्यकर्ता मौजूद रहे। जब सेना ने अंतिम सलामी दी, तब पूरा गांव ‘‘जय हिंद! वीर जवान अमर रहे!’’ के नारों से गूंज उठा। हर व्यक्ति की आंखें नम थीं, लेकिन हृदय गर्व से भरा हुआ था। अग्निवीर भीम सिंह की शहादत ने न केवल उनके परिवार को, बल्कि पूरे क्षेत्र को प्रेरणा और गौरव से भर दिया।

जाट समाज चौरासी प्रतिभा सम्मान समारोह 200 प्रतिभाओं को किया सम्मानित



बढ़ता राजस्थान

हिण्डौन सिटी (अंशु गुप्ता)। जाट समाज चौरासी प्रतिभा सम्मान समारोह 2025 का आयोजन हुआ। जाट समाज चौरासी महामंत्री देवीसिंह सोलंकी व मीडिया प्रभारी करतार सिंह चौधरी धंधावली ने बताया कि जाट समाज चौरासी के तत्वावधान में जाट समाज चौरासी सम्मान समारोह छात्रावास में? आयोजित हुआ जिसमें 200 प्रतिभाओं को सम्मानित किया गया । समारोह के मुख्य अतिथि नगरीय विकास एवं स्वायत्त शासन मंत्री झाबर सिंह खरां व विशिष्ट अतिथि के रूप में राजस्थान जाट महासभा

के प्रदेशाध्यक्ष राजाराम मील, प्रदेश सचिव राजपाल चौधरी, प्रदेश प्रवक्ता कृष्ण कुमार जानू, उपाध्यक्ष शीशराम कटेवा, राजस्थान युवा जाट महासभा प्रदेशाध्यक्ष दिनेश कुमार निठारवाल, जाट महासभा भरतपुर जिलाध्यक्ष पं. सिंह कुन्तल, साहित्यकार रामवीर सिंह वर्मा, पूर्व जिला परिषद सदस्य भूपेन्द्र सिंह सोलंकी, सरपंच संघ चौरासी के संघर्ष के समर्थन दिया। उपजिला कलेक्टर हेमराज गुर्जर, घाटरी सरपंच कप्तान चौधरी रहें और अध्यक्षता जाट समाज चौरासी अध्यक्ष गजानंद चौधरी ने की।

वर्षा में क्षतिग्रस्त सड़कों की मरम्मत को मिली मंजूरी

विधायक कृपलानी की अनुशंसा पर निंबाहेड़ा-छोटीसादड़ी क्षेत्र के लिए 5.14 करोड़ की स्वीकृति

बढ़ता राजस्थान

निम्बाहेड़ा (नि.स.)। पूर्व यूडीएच मंत्री एवं विधायक श्रीचंद कृपलानी के अनुशंसा पर राजस्थान सरकार के यशस्वी मुख्यमंत्री भजनलाल शर्मा के निर्देश पर सार्वजनिक निर्माण विभाग द्वारा वर्षा ऋतु में क्षतिग्रस्त सड़कों एवं पुलियाओं की मरम्मत एवं नवीनीकरण के लिए प्रशासनिक एवं वित्तीय स्वीकृति जारी की गई है।

विधायक कृपलानी ने बताया कि राज्यभर में वर्षा से क्षतिग्रस्त 1592 कार्यों की स्थायी मरम्मत हेतु कुल 79,880.30 लाख (लगभग 798.80 करोड़ रुपए) की प्रशासनिक एवं वित्तीय स्वीकृति जारी की गई है। इसी क्रम में निम्बाहेड़ा-छोटीसादड़ी विधानसभा क्षेत्र की तीन सड़कों



और चार पुलियाओं की मरम्मत एवं नवीनीकरण हेतु कुल 514 लाख (5.14 करोड़ रुपए) की वित्तीय स्वीकृति जारी की गई है। उन्होंने बताया कि निम्बाहेड़ा ब्लॉक के कनेरा घाटा क्षेत्र में श्रीनगर-लक्ष्मीपुरा गांव से मध्यप्रदेश बॉर्डर

तक सड़क निर्माण के लिए 40 लाख, वहीं कनेरा-निंबोदा रोड से आजोता तक सड़क मरम्मत के लिए 80 लाख की स्वीकृति दी गई है। वहीं, छोटीसादड़ी ब्लॉक में साटोला से करजू तक उदुपुरा होते हुए सड़क निर्माण कार्य के लिए 140 लाख की स्वीकृति जारी की गई है, इसके साथ ही क्षेत्र की चार पुलियाओं के नवीनीकरण के लिए भी स्वीकृति मिली है, जिसमें इंटों का तालाब से हरमरा की रेल की पुलिया मरम्मत हेतु 50 लाख, दावटा से पीलीखेड़ा की पुलिया हेतु 22 लाख, देवाक माता की पुलिया हेतु 25 लाख तथा धोलापानी से मानपुरा पुलिया मरम्मत हेतु 18 लाख की वित्तीय स्वीकृति दी गई है। विधायक कृपलानी ने बताया कि

इन सभी कार्यों के पूर्ण होने पर न केवल आवागमन सुगम होगा, बल्कि ग्रामीण अंचलों को बेहतर सड़क सुविधाएं भी प्राप्त होंगी। उन्होंने कहा कि क्षेत्र के विकास के लिए आवश्यक प्रत्येक कार्य की अनुशंसा राज्य सरकार के समक्ष की जा रही है ताकि आमजन को बुनियादी सुविधाओं का अधिकतम लाभ मिल सके। इन स्वीकृतियों के जारी होने पर क्षेत्रवासियों में हर्ष एवं संतोष का माहौल है। ग्रामीणों ने राज्य के मुख्यमंत्री भजनलाल शर्मा, सार्वजनिक निर्माण मंत्री एवं उपमुख्यमंत्री दिया कुमारी के प्रति धन्यवाद एवं विधायक कृपलानी के प्रति आभार व्यक्त करते हुए कहा कि इन सड़कों एवं पुलियाओं की मरम्मत से लंबे समय से चली आ रही परेशानी का समाधान होगा।

खनन परियोजना के विरोध में एसडीएम कार्यालय का घेराव



ग्रामीणों ने जताया रोष, जल-जंगल व जमीन बचाने की मुहिम

बढ़ता राजस्थान

सिरौही (नि.स.)। पिण्डवाड़ा क्षेत्र में प्रस्तावित खनन परियोजना को निरस्त किए जाने की मांग कर रहे ग्रामीणों ने मंगलवार को एसडीएम कार्यालय का घेराव किया। ग्रामीणों ने शहर में रैली निकाली तथा नारेबाजी करते हुए जल-जंगल व जमीन बचाने की मांग रखी। धरना-प्रदर्शन के बाद राष्ट्रपति के नाम ज्ञापन सौंपा गया। ग्रामीणों ने शहर में रैली निकाली तथा नारेबाजी करते हुए जल-जंगल व जमीन बचाने की मांग रखी। धरना-प्रदर्शन के बाद राष्ट्रपति के नाम ज्ञापन सौंपा गया। इस दौरान वक्ताओं ने भी आक्रोश जताया तथा क्षेत्र में प्रस्तावित खनन परियोजना को निरस्त करने की मांग की। ग्रामीणों का कहना रहा कि खनन की यह प्रस्तावित योजना तत्काल निरस्त की जाएं और क्षेत्र की कृषि भूमि, पर्यावरण व ग्रामीण जीवन

को सुरक्षित रखा जाए। ग्रामीणों ने चेताया कि प्रशासन और सरकार ने जनभावनाओं की अनदेखी की तो आगामी दिनों में आंदोलन और तेज किया जाएगा। चूना पत्थर खनन परियोजना को निरस्त करने की मांग के लिए सैकड़ों की संख्या में ग्रामीणों ने रैली निकाली। उपखंड अधिकारी कार्यालय का घेराव किया। इसके बाद ग्रामीणों ने राष्ट्रपति के नाम ज्ञापन सौंपते हुए कहा कि यदि इस परियोजना को वापस नहीं लिया गया तो आंदोलन को और तेज किया जाएगा। वाटेरा, भीमाना, भारजा, रोहिड़ा, तरुंगी, सरूपगंज समेत आसपास के कई गांवों से पिण्डवाड़ा पहुंचे। कई लोग वाहनों से तो कई पैदल ही धरना स्थल

पर आए। सुबह से ही आसपास के गांवों में रैली को लेकर लोगों का उत्साह रहा। हाथों में बैनर व तख्तियां लेकर ग्रामीण नारेबाजी करते हुए हाड़वे होते हुए एसडीएम कार्यालय पहुंचे। **यह ग्रामीणों के साथ कुठाराघात है :** पिण्डवाड़ा में सभास्थल पर क्षेत्र के कई जनप्रतिनिधि, सामाजिक कार्यकर्ता और किसान नेताओं ने मंच साझा किया। साथ ही ग्रामीणों के संघर्ष को समर्थन दिया। वक्ताओं ने कहा कि चार ग्राम पंचायत वाटेरा, भीमाना, भारजा व रोहिड़ा की करीब 800 हैक्टेयर उपजाऊ जमीन खनन के लिए किसी कंपनी को देना ग्रामीणों के साथ कुठाराघात है।

फिल्ड क्लब में योगा फेस्ट आयोजित

21 व्यक्तिगत एवं 2 ग्रुप रिकॉर्ड बनें,महामृत्युंजय मंत्र पर बना देश का पहला विश्व रिकॉर्ड

बढ़ता राजस्थान

उदयपुर (नि.स.)। डायनेमिक योगा स्टूडियों की ओर से मंगलवार को फिल्ड क्लब मैदान पर योगा फेस्ट का आयोजन किया गया। जिसमें लगभग 2370 लोगों द्वारा 108 बार महामृत्युंजय मंत्र,फेस योगा व 21 लोगों द्वारा व्यक्तिगत स्तर पर किये गये योगा को लेकर विश्व रिकॉर्ड बनाया गया। समारोह के मुख्य अतिथि शहर विधायक ताराचंद जैन एवं संभागीय आयुक्त प्रज्ञा केवलरमानी थी। गुनीत मोंगा ने बताया कि इस योगा फेस्ट की निर्णायक टीवी एक्स्ट्रेस एवं कोरियोग्राफर अमनप्रीत कौर थी। उदयपुर के इंटरनेशनल बुक ऑफ वर्ल्ड रिकॉर्ड में शामिल होने की घोषणा करते हुए उन्होंने डायनामिक योग



स्टूडियो और शिवोहम सोल एंव जेसमीत कौर टीम को रिकॉर्ड के सर्टिफिकेट्स प्रदान किये। अतिथियों ने भी इसमें भाग लेकर योगा फेस्ट की संयोजक योग गुरु डॉ. गुनीत मोंगा ने बताया कि इस योगा फेस्ट की निर्णायक टीवी एक्स्ट्रेस एवं कोरियोग्राफर अमनप्रीत कौर थी। उदयपुर के इंटरनेशनल बुक ऑफ वर्ल्ड रिकॉर्ड में शामिल होने की घोषणा करते हुए उन्होंने डायनामिक योग

सीरियल्स में और अजय देवगन, अभिषेक बच्चन और राजेश खन्ना जैसे अभिनेताओं के साथ के काम कर चुकी हैं और डांस संबंधित कई विश्व रिकॉर्ड्स बना चुकी हैं। डॉ.मोंगा ने बताया कि देश में पहली बार महामृत्युंजय मंत्र पर 2370 लोगों द्वारा 108 बार किये गये उच्चारण ने विश्व रिकॉर्ड बना दिया। इसके अलावा एक साथ 2200 लोगों द्वारा किया गया फेस योगा ने

भी विश्व रिकॉर्ड बनाने में मुख्य भूमिका अदा की। उन्होंने बताया कि इसके अलावा 21 विश्व रिकार्ड बनें जिनमें कुशाग्र नागदा द्वारा 27 मिनिट 30 सेकण्ड तक किया गया पूर्ण भुर्जंगासन,मीनल महेश्वरी परिव्रत जानू शोर्षासन 8 मिनिट 13 सेकण्ड, नेहा माली बद्ध परिव्रत पार्षव कोणासन 9 मिनिट, नूपुर साहू योगा निद्रा आसन 18 मिनिट, रंजना तलेसरा कर्ण पैदालस 5 मिनिट, अमीषा परियानी ऊर्ध्व पद पद्म सर्वांगासन 3.50 मिनिट, पूनम साहू हलासन 22 मिनिट 48 सेकण्ड, नितेश कुमार डागरिया पद्मासन 60 मिनिट, ईशा विरवाना भुशनम आसन 18 मिनिट 30, लवलली भाटी अर्ध मत्स्येन्द्रासन 10 मिनिट, मानव कुमावत बद्ध पद्मासन 40 मिनिट,यशस्विनी पांडे

मालासन 30 मिनिट, आशा लसोड़ आनंद बालासन 7 मिनिट, डॉ. रोहित कुमावत 10 परिव्रत पार्षव कोणासन 5 मिनिट, श्वेता शर्मा वीरभद्रासन 29 मिनिट 37 सेकण्ड,सरिता वालवानी अर्ध हलासन 13 मिनिट, शिवि कपूर परिघासन 6 मिनिट, रीना पड़ुजा वक्रासन 28 मिनिट, मान्या शर्मा रामदूत आसन 60 मिनिट, बलदीप कौर बड़ा गोमुख आसन 41 मिनिट शामल रह। इस अवसर सनराईज कालेज के संस्थापक हरीश राजानी, फिल्ड क्लब के उपाध्यक्ष उमेश मनवानी,सचिव भूपेन्द्र श्रीमाली, यूसीसीआई अध्यक्ष मनोष गलुण्डिया,विजयवर्धक्ष्मी गलुण्डिया,डॉ. स्वीटी छाबड़ा, सुषमा कुमावत सहित अनेक गणमान्य नागरिक मौजूद थे।

कोटा जिले की 7 ग्राम पंचायतों में गंदगी, मंत्री मदन दिलावर ने दिए जिम्मेदार अधिकारियों पर कार्रवाई के निर्देश

बढ़ता राजस्थान

कोटा, (विनोद गौड़)। शिक्षा एवं पंचायती राज मंत्री मदन दिलावर ने कोटा जिले की सुल्तानपुर पंचायत समिति की सात ग्राम पंचायतों में नियमित सफाई नहीं होने और कचरा संग्रहण में लापरवाही बरतने पर जिम्मेदार अधिकारियों के खिलाफ कठोर कार्रवाई के निर्देश दिए हैं।

मंत्री ने 9 अक्टूबर को अपने कोटा प्रवास के दौरान दीगोद, डूंगरज्या, निमोद हरिजी, दुर्जनपुरा, मोरपा और किशोरपुरा सहित कई ग्राम पंचायतों का औचक निरीक्षण किया था। निरीक्षण के दौरान दीगोद में

नालियों में गंदगी और सड़कों पर कचरे के ढेर पाए गए। डूंगरज्या व निमोद हरिजी में कई माह से सफाई नहीं होने की शिकायतें मिलीं। दुर्जनपुरा में तो ग्रामीणों ने बताया कि अब तक किसी भी गांव में सफाई कार्य नहीं हुआ। वहीं मोरपा, बांक्या और किशोरपुरा में नालियों के जाम और कचरे के अंबार देखे गए।

इन हालातों पर नाराजगी जताते हुए मंत्री ने संबंधित अधिकारियों और विकास अधिकारी के खिलाफ नियम अनुसार कार्रवाई के निर्देश दिए। उन्होंने सभी पंचायतों में त्वरित सफाई अभियान चलाने और स्थायी व्यवस्था सुनिश्चित करने के आदेश भी प्रदान किए।

सरकारी भूमि से अतिक्रमण हटाने की बड़ी कार्रवाई:1067 बीघा 17 बिस्वा भूमि हुई मुक्त



बढ़ता राजस्थान

भवानीमंडी (अब्दुल सलीम मंसूरी)। राजस्थान सरकार द्वारा सम्पूर्ण राज्य में 17 सितम्बर से चलाए जा रहे *ग्रामीण एवं शहरी सेवा शिविरों* के अंतर्गत उपखण्ड भवानीमंडी में प्रशासन ने सरकारी भूमि पर अवैध कब्जों के विरुद्ध बड़ी कार्रवाई की है। उपखण्ड अधिकारी श्रद्धा गोमे के निर्देशन में तहसीलदार पचपहाड़ एवं राजस्व टीम ने अतिक्रमण के खिलाफ सख्त रवैया अपनते हुए क्षेत्र की समस्त राजकीय भूमि, चारागाह, सिंचायक, सार्वजनिक रास्ते एवं खेल मैदानों को अतिक्रमण मुक्त करवाया। 14 अक्टूबर 2025 तक आयोजित शिविरों के दौरान कुल 1067 बीघा 17 बिस्वा भूमि को अतिक्रमणमुक्त कर पुनः राज्य सरकार के उपयोग तथा चारागाह भूमियों को पशुओं के लिए उपलब्ध करवाया गया। मुख्य कार्यवाहियाँ इस प्रकार रहीं —

- ग्राम सुलिया- 300 बीघा चारागाह भूमि से अतिक्रमण हटाया गया।
- ग्राम देवगढ़- 246 बीघा

चारागाह भूमि से अतिक्रमण हटाया गया।

- ग्राम गोपालपुरा- 40 बीघा 18 बिस्वा चारागाह भूमि अतिक्रमणमुक्त की गई।
- ग्राम बनी-321 बीघा 05 बिस्वा चारागाह भूमि अतिक्रमणमुक्त करवाई गई।
- ग्राम कुंडीखेड़ा एवं मांडवी- 138 बीघा 10 बिस्वा भूमि अतिक्रमणमुक्त करते हुए 34 अतिक्रमियों को एक-एक माह के सिविल कारावास की सजा दी गई।
- ग्राम गुराडिया जोगा-सार्वजनिक रास्ते की 7 बिस्वा भूमि अतिक्रमणमुक्त की गई।
- ग्राम राजपुरा मजरा परमारों का खेड़ा- विद्यालय के खेल मैदान की 2 बीघा भूमि अतिक्रमणमुक्त की गई।
- ग्राम जाजनी- सार्वजनिक रास्ते की 7 बिस्वा भूमि अतिक्रमणमुक्त की गई। प्रशासन ने क्षेत्रवासियों से इस सर्वेहिकारी अभियान में सक्रिय भागीदारी का आह्वान किया है और सहयोग के लिए सभी नागरिकों का आभार व्यक्त किया है।

लंपी वायरस से लगातार हो रही है गौमाताओं की मौतें, भामाशाहों से की सहयोग की अपील



बढ़ता राजस्थान

रामगंजमंडी (प्रमोद राठौर)। क्षेत्र में लंपी वायरस का प्रकोप लगातार बढ़ता जा रहा है। कई स्थानों पर गौमाताओं की मौत के बाद ग्रामीणों और पशुप्रेमियों में चिंता व्याप्त है। गौ रक्षा कमांडो फोर्स के राष्ट्रीय प्रभारी प्रहलाद राठौर ने कहा कि हालात बेहद गंभीर हैं, ऐसे समय में समाज के भामाशाहों को आगे आकर गौमाताओं के उपचार और सेवा के लिए योगदान देना चाहिए। राठौर ने कहा कि संक्रमित गौमाताओं के लिए दवा, चारा और सुरक्षित आश्रय की तत्काल व्यवस्था की जानी चाहिए। वहीं

धान मंडी के सचिव योगेश गुप्ता ने कहा कि यदि समय पर वैक्सीनेशन अभियान को गंभीरता से चलाया जाता, तो आग गौमाताएं इस तरह तड़प-तड़प कर अपनी जान नहीं गंवातीं। उन्होंने राज्य सरकार से वैक्सीनेशन में तेजी लाने और पशुपालन विभाग को सक्रिय करने की मांग की है, ताकि आगे और नुकसान को रोका जा सके। ग्राम पंचायतों और नगर निकायों से भी अपील की गई है कि वे संक्रमित पशुओं की पहचान कर उपचार की व्यवस्था सुनिश्चित करें, जिससे लंपी का संक्रमण नियंत्रित हो सके।

कोटा में मॉर्निंग वॉक पर महिला पर कुत्तों का हमला, कई टांके लगे

बढ़ता राजस्थान

कोटा, (विनोद गौड़)। भीमगंज मंडी थाना क्षेत्र में ग्रीन बेल्ट, सेंट पॉल स्कूल के नजदीक मंगलवार सुबह मॉर्निंग वॉक पर गई महिला को दर्जनभर कुत्तों ने हमला कर बुरी तरह घायल कर दिया।

भीमगंज मंडी निवासी श्रीमती जय श्री बत्रा पत्नी सुरेंद्र सिंह बत्रा रोजाना की तरह मॉर्निंग वॉक पर निकली थीं। जैसे ही वे सेंट पॉल के पास पहुँचीं, तभी कुत्तों ने उन पर

हमला कर दिया। स्थानीय लोगों ने देख कर उन्हें बचाया। इस दौरान शरीर के आधा दर्जन से अधिक गंदागल पर उन्हें काटा गया। घटना में घायल का नाम जय श्री बत्रा है। रऊफ अंसारी ने उन्हें पहचान कर परिजनों को सूचना दी। जय श्री बत्रा को अस्पताल ले जाया गया, जहां उनके कई स्थानों पर टांके लगे और गंभीर जख्मों पर पट्टी बांधकर उन्हें छुड़ी दी है।

बढ़ता

कोटा

झालावाड़ / अंता / बारां / रावतभाटा / भवानीमण्डी

केशोराय पाटन / कपासन / रामगंजमण्डी

बैठक में सीईओ जिला परिषद कमल मीणा भी रहे मौजूद

जिला कलक्टर ने ग्रामीण विकास योजनाओं की समीक्षा की, प्रभावी क्रियान्वयन के निर्देश

बढ़ता राजस्थान

कोटा, (विनोद गौड़)। जिला कलक्टर पीयूष समारिया ने मंगलवार को जिला कलेक्ट्रेट सभागार में ग्रामीण विकास एवं पंचायती राज विभाग की समीक्षा बैठक की। बैठक में महात्मा गांधी नरेंगा योजना, ग्रामीण सेवा शिविर, सांसद एवं विधायक कोष, सीएसआर फंड, पंडित दीनदयाल उपाध्याय गरीबी मुक्त ग्राम योजना और एसडीआरएफ के तहत चल रहे कार्यों की प्रगति की समीक्षा की गई।

जिला कलक्टर ने अधिकारियों को योजनाओं और कार्यक्रमों के प्रभावी क्रियान्वयन के निर्देश दिए। उन्होंने कहा कि ग्रामीण सेवा शिविरों में प्रार्थमिकता वाले कार्यों को पूरा कर तय लक्ष्य हासिल किए जाएँ। एसडीआरएफ के तहत आंगनवाड़ी और पंचायत भवनों की मरम्मत में गुणवत्ता और मॉनिटरिंग पर विशेष ध्यान देने को




कहा गया। स्वच्छ भारत मिशन (ग्रामीण) में घर-घर कचरा संग्रहण और व्यक्तिगत शौचालय निर्माण में पिछड़ रही पंचायतों को लक्षित परिणाम सुनिश्चित करने के निर्देश दिए गए। साथ ही जीयो टैगिंग और बैंक खातों का शीघ्र सत्यापन सुनिश्चित करने पर भी जोर दिया गया।

मुख्यमंत्री जल स्वावलंबन अभियान, प्रधानमंत्री आवास योजना (ग्रामीण) और अटल ज्ञान केन्द्रों में प्रगति लाने के निर्देश भी दिए गए। डीपीएमयू की समीक्षा में यह भी बताया गया कि नमो ड्रोन दीदी, सोलर दीदी, लखपति दीदी, कृषि सखी और पशु सखी योजनाओं में शत-प्रतिशत लक्ष्य हासिल कर लिए गए हैं।

बैठक में सीईओ जिला परिषद कमल मीणा, खंड विकास अधिकारी और अन्य अधिकारी उपस्थित रहे।

भाजपा के नवनियुक्त जिला उपाध्यक्ष सुरेंद्र नागर का हिंडोली-नैनवा क्षेत्र में भव्य स्वागत



बढ़ता राजस्थान

बूंदी/नैनवा(मुकुट दाधीच)। भारतीय जनता पार्टी बूंदी के नवनियुक्त जिला उपाध्यक्ष आदरणीय श्री सुरेंद्र जी नागर के कोटा से नैनवा आगमन पर हिंडोली विधानसभा क्षेत्र के कार्यकर्ताओं ने उनका जोरदार स्वागत किया।

हिंडोली मंडल अध्यक्ष कल्याण सिंह एवं कार्यकर्ताओं ने मेंडी चौराया, कुम्हाला बालाजी और गुरु कृपा होटल पर स्वागत किया। इसके बाद जवावर और झैठाल माता मंदिर के पास भी स्वागत

समारोह आयोजित हुआ, जहां भाजपा जिला मंत्री मंजू वर्मा के साथ उपाध्यक्ष का नैनवा ग्रामीण मंडल अध्यक्ष राधाकिशन सैनी के नेतृत्व में कार्यकर्ताओं द्वारा भव्य स्वागत किया गया। इस अवसर पर राधाकिशन सैनी, राजा राम मीणा, रेशम मीणा, शिवकुमार गौतम, रामदयाल जागीर, मोहनलाल गोमे, मीरा कहार, दीलतसम धाकड़, मुकेश नगर, दीवान सिंह बंजारा, सपना देवी मीणा, महावीर प्रजापत, विमल नगर, अजय सिंह बना, विष्णु तिवारी, रामलाल कहार, विनोद जैन, राधेश्याम

चौपदार, लालचंद सैनी, के. सैनी, जुगराज गुर्जर, मुकुट दाधीच दुगारी सहित बड़ी संख्या में कार्यकर्ता उपस्थित रहे।

ग्रामीण मंडल महामंत्री मुकेश नागर के नेतृत्व में सिसोला चौराहा पर स्वागत हुआ, वहीं महामंत्री राजाराम मीणा एवं कार्यकर्ताओं ने अपने निजी होटल प्रतिष्ठान पर स्वागत किया। नैनवा नगर पालिका चेयरमैन के प्रतिनिधि महेन्द्र नागर एवं शहर के कार्यकर्ताओं ने स्वागत किया। भगत सिंह चौराहा पर आशीष जैन व कार्यकर्ताओं ने अभिनंदन किया।

राम मंदिर की नई कार्यकारिणी में सभापति पर बनी सर्वसम्मति

बढ़ता राजस्थान

कोटा (विनोद गौड़)। हाड़ौती के प्रतिष्ठित श्री राम मंदिर कोटा जंक्शन की कार्यकारिणी एवं सभापति-उपसभापति पदों के त्रिवार्षिक चुनाव की प्रक्रिया शुरू होने के बाद मंगलवार को सभी पदों के लिए प्रत्याशियों ने अपने नामांकन भरे।

चुनाव अधिकारी एडवोकेट नवीन शर्मा ने बताया कि 26 अक्टूबर को चुनाव करवाए जाएंगे। सभी पदों पर वैध पाए गए नामांकनों की सूची मंदिर परिसर के नोटिस बोर्ड पर चर्या की गई है।

श्री राम मंदिर प्रबंध समिति एवं श्री राम धर्मार्थ सेवा समिति के सभापति पद पर महेश चंद्र वर्मा

एडवोकेट का एकमात्र नामांकन पत्र प्रस्तुत हुआ। अतः यह तय है कि वे सर्वसम्मति से संस्था के सभापति होंगे।

चुनाव अधिकारी द्वारा यह घोषित किए जाने के बाद मंदिर के वरिष्ठ सदस्य परमानंद शर्मा, राजेंद्र चावला, हरिनारायण शुक्ला, हरि प्रसाद अग्रवाल, देवकीनंदन शर्मा, रघुनंदन विजय, कमल शर्मा, हरी कुमार शर्मा, हेमचंद्र गुप्ता, भंवर पुरोहित, धर्मेन्द्र राय, पंडित रामबाबू शर्मा, रोहित चंदेल और वेदप्रकाश शर्मा सहित सभी सदस्यों एवं कर्मचारियों ने सफा हथकाकर, माल्यार्पण कर और दुपट्टा उड़ाकर महेश चंद्र वर्मा का स्वागत एवं अभिनंदन किया।

बूंदी में 'एक शाम किशोर कुमार के नाम' सांस्कृतिक संध्या का शानदार आयोजन

बढ़ता राजस्थान

बूंदी (अनन्त दाधीच)। सुप्रसिद्ध पार्श्वगायक स्वर्गीय किशोर कुमार की पुण्यतिथि के अवसर पर बूंदी म्यूजिकल ग्रुप द्वारा सोमवार संध्या को एक भव्य सांस्कृतिक संध्या 'एक शाम किशोर कुमार के नाम' का आयोजन किया गया। बालचंद पाड़ा स्थित नवल सागर झील के किनारे आयोजित इस कार्यक्रम में बूंदी म्यूजिकल ग्रुप के कलाकारों ने अपने मधुर सुरों के माध्यम से किशोर दा को भावभीनी श्रद्धांजलि अर्पित की। देर रात तक चले इस कार्यक्रम में कलाकारों ने एक से बढ़कर एक प्रस्तुतियां देकर



श्रोताओं को मंत्रमुग्ध कर दिया और समां बांध दिया। कार्यक्रम में कलाकारों ने किशोर दा के लोकप्रिय गीतों को अपनी आवाज़ दी। कन्हैया

सैनी ने आते जाते खूबसूरत आवारा सडकों पर, गुलाम रसूल ने जिंदगी प्यार का गीत है, हुमरा केसर ने मेरे नैना सावन भादो, और ममता

शर्मा ने पल पल दिल के पास जैसे सदाबहार गीत प्रस्तुत किए। वहीं, लिटिल सिंगर सानवी सोनी ने 'नीले गगन के तले और अंबा शंकर जी शुक्ला ने खिजां के फूल पे गाकर श्रोताओं की खूब दाद बटोरी।

डॉ. नरोत्तम नुवाल विशेष अतिथि के रूप में मौजूद रहे। कार्यक्रम का सफल संचालन अशोक रावत ने किया, जिन्होंने जिंदगी एक सफर सुहाना गीत प्रस्तुत कर श्रोताओं का मन मोह लिया। सांस्कृतिक संध्या में आम जनता और संगीत प्रेमियों ने बड़े उत्साह के साथ भाग लिया और कार्यक्रम की शोभा बढ़ाई।

धरना स्थल पर मनाएं 'काली दिवाली'

जेके मजदूरों का अनिश्चितकालीन धरना 239वें दिन भी जारी

बढ़ता राजस्थान

कोटा, (का.स.)। बकाया वेतन भुगतान की मांग को लेकर जेके सिंथेटिक के मजदूरों का जिला कलेक्ट्रेट पर सीटू के बैनर तले चल रहा अनिश्चितकालीन धरना मंगलवार को 239वें दिन भी जारी रहा। आंदोलन के दौरान सदमे से नेतृत्व तीनों यूनियनों के महामंत्री कामरेड हबीब खान, उमाशंकर और नरेंद्र सिंह कर रहे हैं।

मजदूर नेताओं ने कहा कि आठ माह से आंदोलनरत मजदूरों की सुध सरकार ने नहीं ली। सुप्रीम कोर्ट के आदेशानुसार सरकार ने फैक्ट्री की जमीन तो अधिग्रहित कर ली, लेकिन मजदूरों का बकाया वेतन अब

तक नहीं चुकाया गया। जब तक भुगतान नहीं होगा, जमीन पर मजदूरों का अधिकार रहेगा। मजदूरों ने घोषणा की कि वे दीपावली पर्व धरना स्थल पर 'काली दिवाली' के रूप में मनाएंगे। उन्होंने बताया कि आंदोलन के दौरान सदमे से छह मजदूर साथियों की मौत हो चुकी है। धरने में महिलाओं की बड़ी भागीदारी रही, जिन्होंने पुरुषों के साथ कंधे से कंधा मिलाकर संघर्ष किया। सीटू ने चेतावनी दी कि यदि दीपावली से पूर्व मजदूरों का वेतन भुगतान नहीं हुआ तो आंदोलन को उग्र रूप दिया जाएगा, जिसकी पूरी जिम्मेदारी शासन और प्रशासन की होगी।



अखिल भारतीय जांगिड़ ब्राह्मण महासभा

गौरीशंकर जांगिड़ लावा बने तहसील अध्यक्ष बढ़ता राजस्थान

टोंक (पुरुषोत्तम जोशी)। अखिल भारतीय जांगिड़ ब्राह्मण महासभा तहसील सभा मालपुरा के तहसील अध्यक्ष पद के लिए मतदान रविवार को हुआ। जिसमें लावा निवासी गौरीशंकर जांगिड़ विजय हुए। चुनाव अधिकारी राजेश जांगिड़ ने नव-निर्वाचित तहसील अध्यक्ष को शपथ दिलाई। मतदान शहर में स्थित श्री विश्वकर्मा मंदिर में हुआ। मतदान केन्द्र पर समाज के मतदाताओं ने बढ़-चढ़कर हिस्सा लिया। चुनाव में तीन प्रत्याशी मैदान में थे। हनुमान प्रसाद जांगिड़ गणवर, गौरीशंकर जांगिड़ लावा एवं रामलाल जांगिड़ भीपुर के बीच मुकाबला हुआ। सुबह मतदान



शुरू होते ही मतदाताओं की लंबी कतारें लग गईं। प्रत्याशी दिनभर मतदाताओं को अपने पक्ष में करने की कोशिश में जुटे रहे। परिणाम घोषित होते ही समर्थकों में खुशी की लहर दौड़ गई। इस मौके पर चुनाव अधिकारी राजेश जांगिड़, पर्यवेक्षक ओमप्रकाश जांगिड़ बगडी, केदारनाथगण पीपलू एवं समाज के लोग मौजूद रहे।

देवली-उनियारा में 12 क्षतिग्रस्त सड़कों की मरम्मत के 10.75 करोड़ रुपए की स्वीकृत बढ़ता राजस्थान

टोंक (पुरुषोत्तम जोशी)। देवली-उनियारा विधानसभा क्षेत्र में चरसात से क्षतिग्रस्त हुए 12 सड़कों व पुलियाओं की मरम्मत एवं नवीनीकरण के लिए 10 करोड़ 75 लाख रुपए की मंजूरी मिली है। सार्वजनिक निर्माण विभाग जयपुर के संयुक्त सचिव द्वारा इन सड़कों की प्रशासनिक व वित्तीय स्वीकृति जारी की हैं। इसके लिए विधायक राजेंद्र गुर्जर ने मुख्यमंत्री भजनलाल शर्मा व उप-मुख्यमंत्री दिया कुमारी का आभार जताया है। अब शीघ्र ही इन क्षतिग्रस्त सड़कों की टेंडर प्रक्रिया पूर्ण होने के बाद सार्वजनिक निर्माण विभाग द्वारा सड़कों का काम शुरू किया जाएगा। विधानसभा क्षेत्र के कुंडेर से सेदरी सड़क की मरम्मत नवीनीकरण के लिए 83 लाख रुपए, उनियारा-पलाई-

खून की कमी से बचाएगी आयरन की खुराक बढ़ता राजस्थान

सवाई माधोपुर (राकेश शर्मा)। एनीमिया मुक्त राजस्थान कार्यक्रम के तहत बच्चों, किशोर-किशोरियों, प्रजनन उम्र की महिलाओं, गर्भवती महिलाओं तथा धात्री माताओं में एनीमिया की दर कम करने के लिए प्रत्येक मंगलवार को शक्ति दिवस के रूप आयोजित किया जा रहा है। इसी क्रम में मंगलवार को जिले के सभी चिकित्सा संस्थानों, आंगनवाड़ी केंद्रों, स्कूलों पर शक्ति दिवस का आयोजन किया गया। जिले के सभी जिला चिकित्सालयों, सामुदायिक स्वास्थ्य केन्द्रों एवं प्राथमिक स्वास्थ्य केन्द्रों, हैल्थ वेलनेस सेंटर पर नियमित ओपीडी के अलावा मरीजों के हिमोग्लोबिन की जांच और उपचार किया गया।

खाद्य एवं नागरिक आपूर्ति मंत्री सुमित गोदारा आज टोंक में समीक्षा बैठक लेंगे बढ़ता राजस्थान

टोंक (पुरुषोत्तम जोशी)। खाद्य एवं नागरिक आपूर्ति मंत्री सुमित गोदारा 15 अक्टूबर को जिले के दौरे पर रहेंगे। भाजपा जिलाध्यक्ष चंद्रवीर सिंह चौहान ने बताया कि खाद्य एवं नागरिक

सचिन पायलट आज टोंक में बढ़ता राजस्थान

टोंक (पुरुषोत्तम जोशी)। एआईसीसी महासचिव छत्तीसगढ़ प्रभारी टोंक विधायक सचिन पायलट 15 अक्टूबर को टोंक विधानसभा क्षेत्र के दौरे पर रहेंगे। वे अंबेडकर स्टेडियम टोंक में सांय4 बजे इंडोर स्टेडियम एवं रनिंग ट्रेक का उद्घाटन करेंगे। साथ ही कांग्रेस पदाधिकारी कार्यकर्ताओं से मुलाकात करेंगे।

बाल कल्याण संरक्षण समिति की त्रै-मासिक बैठक का आयोजन बढ़ता राजस्थान

टोंक (पुरुषोत्तम जोशी)। शिव शिक्षा समिति रानोली द्वारा एमपावर के सहयोग से संचालित युवा सशक्तिकरण परियोजना के तहत पंचायत समिति हतौना में पंचायत स्तर पर बाल कल्याण संरक्षण समिति की त्रै-मासिक बैठक हुई।

परियोजना अधिकारी पूनम जोनवाल ने बताया कि युवा सशक्तिकरण परियोजना के तहत 4 पंचायत के 15 गाँव में परियोजना संचालित है। बाल अधिकारिता विभाग, मानव

तस्करी विरोधी यूनिट, जिला बाल संरक्षण इकाई, चाइल्ड लाइन, पंचायत स्तर पर बाल कल्याण संरक्षण समिति आदि तंत्र बच्चों व किशोर, किशोरियों की सुरक्षा के लिए काम करता है, किसी भी तरह की समस्या होने पर यहाँ शिकायत कर सकते हैं।

इस अवसर पर सरपंच पति छोटूलाल गुर्जर ने बताया कि पंचायत स्तर पर बाल कल्याण संरक्षण समिति के त्रै-मासिक बैठक में बाल संरक्षण तंत्र के मुद्दों पर जानकारी देना अत्यंत महत्वपूर्ण है।

घरेलू उपभोक्ताओं को मामूली राहत के साथ औद्योगिक वर्ग पर भारी शुल्क और सरचार्ज का बोझ डाला

बिजली का बिल मारेगा करंट, फिक्स चार्ज दोगुना, बैक डोर से 78 प्रतिशत तक आर्थिक भार


बढ़ता राजस्थान

सवाई माधोपुर(राकेश शर्मा)। राजस्थान में बिजली उपभोक्ताओं को अगले माह से बिजली बिलों में बड़ी आर्थिक मार झेलनी पड़ सकती है। घरेलू उपभोक्ताओं को मामूली राहत के साथ ही औद्योगिक वर्ग पर भारी शुल्क और सरचार्ज का बोझ डाला गया है। बिजली के बिल अब अगले माह से झटका देने वाले हैं। कुछ राहत देने के साथ बैक डोर से बड़ा भार डाला जा रहा है। यह भार घरेलू से लेकर औद्योगिक श्रेणी पर भी देखने को मिलेगा। घरों में झटका थोड़ा कम लगेगा, लेकिन उद्योगों को बड़ा झटका लगेगा।

नए प्रावधानों के अनुसार 300 यूनिट से अधिक बिजली उपभोग करने वाले उद्योगों के लिए स्थायी शुल्क 450 रुपए से बढ़ाकर 800

रुपए प्रति किलोवांट कर दिया गया है, जो लगभग 78 प्रतिशत की वृद्धि है। प्रति यूनिट 1 रुपए का रेगुलेटरी सरचार्ज लगाया गया है, जो पहले शून्य था। उद्योगों को पूर्व में दी जा रही 1 रुपए प्रति यूनिट की लोड फैक्टर राहत भी समाप्त कर दी गई है। हालांकि बेसिक चार्ज में 65 पैसे प्रति यूनिट की कटौती की गई है पर अन्य शुल्कों में वृद्धि के कारण उद्योगो के लिए कुल विद्युत लागत में लगभग 2.50 रुपए प्रति यूनिट की वृद्धि हुई है। प्रति यूनिट दरों से लेकर स्थाई शुल्क के रूप में भार बढ़ने वाला है।

नए प्रावधानों के अनुसार 300 यूनिट से अधिक बिजली उपभोग करने वाले उद्योगों के लिए स्थायी



शुल्क 450 रुपए से बढ़ाकर 800 रुपए प्रति किलोवाट कर दिया गया है। जो लगभग 78 प्रतिशत की वृद्धि है। प्रति यूनिट 1 रुपए का रेगुलेटरी सरचार्ज लगाया गया है, जो पहले शून्य था। उद्योगों को पूर्व में दी जा

रही 1 रुपए प्रति यूनिट की लोड फैक्टर राहत भी समाप्त कर दी गई है। स्मॉल इंडस्ट्री केटेगरी में 500 यूनिट से ज्यादा उपभोग पर स्थाई शुल्क पहले 120 रुपए एचपी प्रतिमाह से बढ़ाकर 150 रुपए किया

खाद्य सुरक्षा विभाग ने टोंक शहर में की कार्यवाही दूषित 100 किलो बर्फी, 50 किलो मावा और 115 किलो मिल्क पाउडर किया नष्ट

बढ़ता राजस्थान

टोंक (पुरुषोत्तम जोशी)। खाद्य सुरक्षा आयुक्तालय द्वारा डॉ0 टी शुभमंगला के निर्देशन में दीपावली के त्योहार को देखते हुए जिला जिला कलक्टर टोंक के निर्देशानुसार मुख्य चिकित्सा एवं स्वास्थ्य अधिकारी डॉ0 शैलेन्द्र सिंह चौधरी ने बताया कि त्योहारी सीजन को देखते हुए दिनांक 14/10/2025 डॉ0 शैलेन्द्र सिंह चौधरी के नेतृत्व में खाद्य सुरक्षाअधिकारी सत्यनारायण गुर्जर ने टोंक शहर में संचालित श्रीराम मिष्ठान भंडार काफिला बाजार टोंक के कारखाने पर छापा मारा। मौके पर राम प्रजापत मिल्क पाउडर जैसे पावडर से मावा व मावा बर्फी बनाते हुए पाया गया।



खाद्य सुरक्षा अधिकारी सत्यनारायण गुर्जर ने बताया कि उक्त फर्म से मावा, मावा बर्फी व मिल्क पाउडर जैसे पावडर का नमूना लेकर जांच हेतु प्रयोगशाला भिजवाया गया तथा

जांच हेतु प्रयोगशाला भिजवाया। उक्त अभियान लगातार जारी रहेगा जिले के सभी खाद्य कारोबारकर्ताओं को निर्देश दिए गये कि आमजन को शुद्ध खाद्य पदार्थ का विक्रय करने के आदेश दिए तथा अशुद्ध खाद्य पदार्थों का विक्रय नहीं करे। ताकि आमजन को शुद्ध खाद्य पदार्थ मिल सके। उक्त कार्यवाही के दौरान टीम में रामेश्वर प्रसाद, राजेन्द्र सैनी, जितेंद्र आदि उपस्थित रहे।

टोंक के सर्किट हाउस में आधी रात को हंगामा क्यों ?

बढ़ता राजस्थान

टोंक (पुरुषोत्तम जोशी)। कांग्रेस जिला अध्यक्ष के चयन के लिए टोंक आई कांग्रेस पर्यवेक्षक सहित कांग्रेस दल ने टोंक सर्किट हाउस में भाजपा नेताओं के दबाव में आकर सर्किट हाउस प्रबंधन द्वारा उनके असिस्टेंट से रात 12.30 बजे बदतमीजी कर कमरा खाली कराने के आरोप लगाए। दरअसल कांग्रेस संगठन अभियान के तहत कांग्रेस पर्यवेक्षक राजेश कच्छप, प्रद्युमन सिंह और फूल सिंह ओला सहित कांग्रेस पदाधिकारियों का एक दल टोंक सर्किट हाउस में रुका था। कांग्रेस पदाधिकारियों का आरोप है की बीती देर रात करीब 12.30 बजे उनके निजी सचिव विकास तिरथी से सर्किट हाउस प्रबंधन ने कमरा खाली करा लिया। आरोप है की भाजपा नेता के लिए उनके



द्वारा पहले से बुक कमरे से उनको निकाल दिया गया। आरोप यह भी है की दिव्यांग निजी सचिव विकास को धक्के देकर बाहर निकाला गया। मामले को लेकर कांग्रेस पर्यवेक्षक राजेश कच्छप ने पीएम मोदी और अमित शाह से लेकर कांग्रेस आलाकमान तक शिकायत करने की बात करते हुए पक्षपात किए जाने के आरोप लगाए है वहीं पूरे मामले में टोंक सर्किट हाउस की मैनेजर नाजिया ने सभी आरोपों को नकारते हुए प्रोटोकॉल के अनुसार ही रूम देने की बात कही है।.

बढ़ता राजस्थान

सवाई माधोपुर(राकेश शर्मा)। प्रदेश में चलाए जा रहे शुद्ध आहार मिलावट पर वार अभियान के तहत सी एम एच ओ सवाई माधोपुर डॉक्टर अनिल कुमार जैमिनी के नेतृत्व में फूड सेफ्टी ऑफिसर वेद प्रकाश पूर्विया व नितेश गौतम की टीम ने छापेमार कारवाही की। टीम ने भाड़ौती स्थित नवीन जनता जोधपुर स्वीट होम से मोतीचूर के लड्डू,गर्ग ब्रदर्स भाड़ौती से काजू टुकड़ी, व गोविंद मिष्ठान भंडार से मावा बर्फी व दूसरे जिले से मंगा रहे मिल्क केक जो कि बाजार दाम से



बहुत कम दाम पर खरीद कर रहे थे जिसमे मिलावट की संभावना से इंकार नहीं किया जा सकता

के नमूने खाद्य सुरक्षा एवं मानक अधिनियम के अंतर्गत लिए गए इसके बाद पण्णू मिष्ठान भंडार

खाद्य सुरक्षा विभाग की भाड़ौती, मलारना डूंगर,गंगापुर सिटी में कार्रवाई बाजार दाम से बहुत कम दाम पर बेच रहे थे मिल्क केक, मिलावट की आशंका, लिए सैंपल

मिर्जापुर,गंगापुर सिटी मावा निर्माता से मावा व गुरुकृपा मावा भंडार से भी मावा का नमूने लिए ।

इसके बाद टीम देव मिष्ठान भंडार गंगापुर सिटी पहचुी व खीरमोहन का नमूना खाद्य सुरक्षा एवं मानक अधिनियम के अंतर्गत लिया। लिए गए सभी नमूनों को खाद्य प्रयोगशाला जयपुर भिजवाया गया

लैब रिपोर्ट प्राप्त होने पर तदनुसार खाद्य सुरक्षा एवं मानक अधिनियम 2006 नियम एवं विनियम 2011 के अनुसार सख्ख अग्रिम कार्रवाई की जाएगी।

मैडिकल कॉलेज निर्माण कार्यों की प्रगति की समीक्षा

समयसीमा में व गुणवत्तापूर्ण कार्य करना सर्वोच्च प्राथमिकता: कलेक्टर

बढ़ता राजस्थान

सवाई माधोपुर(राकेश शर्मा)। राजकीय मेडिकल कॉलेज, सवाई माधोपुर में निर्माण कार्यों की प्रगति की समीक्षा बैठक मंगलवार को जिला कलक्टर काना राम की अध्यक्षता में मेडिकल कॉलेज में आयोजित की गई।

बैठक में जिला कलक्टर ने कहा कि मेडिकल कॉलेज के सभी निर्माण कार्यों को निर्धारित समयसीमा में गुणवत्तापूर्वक पूर्ण करना सर्वोच्च प्राथमिकता है। इस दौरान मुख्य बिल्डिंग, बॉयज एवं गर्ल्स हॉस्टल, जलापूर्ति, इंटरनेट, बिजली और स्पोर्ट कॉम्प्लेक्स, लाईब्रेरी, लेबोरेट्री कार्य की व्यवस्थाओं की समीक्षा की गई। उन्होंने आरएसआरडीसी अधिकारियों को निर्देश दिए कि बॉयज हॉस्टल के मुख्य कार्य 15 दिनेंबर तक पूर्ण किए जाएं, साथ ही दिवाली बाद फ्लोरींग कार्य प्रारंभ कर एक माह में पूरा किया जाए। उन्होंने विद्युत विभाग को मेडिकल कॉलेज के लिए सेपरेट फीडर



व्यवस्था शीघ्र सुनिश्चित करने तथा जन स्वास्थ्य अभियांत्रिकी विभाग (पीएचईडी) को कॉलेज परिसर में शुद्ध पेयजल आपूर्ति

सुनिश्चित करने के निर्देश दिए।

कलक्टर ने ड्रेनिज सिस्टम की समस्याओं की समीक्षा करते हुए संबंधित

अधिकारियों को वैकल्पिक समाधान अपनाने के निर्देश दिए। उन्होंने कहा कि कॉलेज भवनों के निर्माण की गुणवत्ता

सुनिश्चित करने के लिए एसडीएम सवाई माधोपुर की अध्यक्षता में गठित निगरानी समिति द्वारा नियमित निरीक्षण एवं थर्ड पार्टी गुणवत्ता जांच करने के निर्देश दिए।

उन्होंने कहा कि मेडिकल कॉलेज सवाई माधोपुर जिले के लिए चिकित्सा शिक्षा एवं स्वास्थ्य सेवाओं के क्षेत्र में महत्वपूर्ण योगदान देगा। संबंधित विभाग समन्वयपूर्वक कार्य करते हुए निर्माण कार्यों की गुणवत्ता, सुरक्षा एवं समयबद्धता पर विशेष ध्यान दें।

बैठक में प्राचार्य डॉ. पंकज कुमार गुता, अध्यापनी अभियंता विद्युत विभाग अशोक कुमार बुजेंठिया, नोडल अधिकारी डॉ. मधेश मोणा, परियोजना निदेशक आरएसआरडीसी आर.के. दीक्षित, संयुक्त निदेशक सूचना एवं प्रौद्योगिकी विभाग पंकज मोणा, एईएन पीएचईडी बच्चन सिंह मोणा सहित संबंधित अधिकारी उपस्थित रहे।

नारी सशक्तिकरण की नई मिसाल, महिलाओं के बनाए 1100 आइटम दीपावली मेले में प्रदर्शित



बढ़ता राजस्थान

अलवर (का.स.)। नेक कमाई फाउंडेशन के नारी सशक्तिकरण कार्यक्रम के तहत महिलाओं द्वारा तैयार किए गए 1100 से अधिक दीपावली आइटम — जैसे गाय के गोबर के दीपक, बंदनवार, सजावटी दीये, और पर्यावरण मित्र सामग्री का प्रदर्शन व बिक्री पुराने सूचना केंद्र, कंपनी बाग के सामने लगे दिवाली मेले में शुरू हो गई है। नगर परिषद के सहयोग से आयोजित यह मेला 16 अक्टूबर तक, प्रतिदिन सुबह 11 बजे से देर शाम तक चलेगा। मेले का उद्घाटन उद्योग विभाग के पूर्व संयुक्त निदेशक श्री दलतमन हजरती ने किया। कार्यक्रम की प्रभारी श्रीमती बिंदू कपूर ने

बताया कि यह मेला महिलाओं के आत्मनिर्भरता और स्वरोजगार की दिशा में बड़ा कदम है। मुख्य कोऑर्डिनेटर अभिषेक तनेजा ने बताया कि वर्तमान में नेक कमाई फाउंडेशन द्वारा दो सिलाई केंद्र और पांच स्वरोजगार प्रशिक्षण केंद्र संचालित हैं, जहाँ सैकड़ों महिलाएं आत्मनिर्भरता की राह पर आगे बढ़ रही हैं। संरक्षक मंजू चौधरी अग्रवाल ने शहरवासियों से अपील की कि वे मेले में आएँ और इन मेहनती महिलाओं का उत्साह बढ़ाएँ। स्वागत वक्तव्य रेखा महालावत ने दिया। कि आओ, इस दीपावली पर नेकी का दीप जलाएँ और महिलाओं के हाथों की बनाई हुई सृजनात्मकता को सराहें।

ट्रैकिंग कैंप में खेल प्रतियोगिताओं का आयोजन



बढ़ता राजस्थान

राजगढ़ (अलवर)। कस्बे के एकलव्य मॉडल स्कूल मल्लाना में चल रहे राजस्थान ट्रैक कैम्प के नवें दिन ट्रैकिंग व खेल गतिविधियों का आयोजन किया गया। प्रधानाचार्य जगदीश प्रसाद बैरवा व मीडिया विभाग की सोनल जडेजा ने बताया कि खेल प्रतियोगिताओं के माध्यम से बच्चों में अनुशासन, प्रतियस्पर्धा की भावना व शारीरिक दक्षता का विकास करना है। ग्रुप ब्रावो, चार्ली और डेल्टा समूहों ने चांद बावड़ी का भ्रमण किया। इस दौरान जेसीओ नूर मोहम्मद, एन एन ओ डॉ बीलल नागदा और अमित गौर कैडेट्स के साथ रहे। कैडेट्स ने प्राचीन

स्थापत्य कला, जल संचयन प्रणाली और राजस्थान की ऐतिहासिक धरोहरों के बारे में जानकारी प्राप्त की। सायंकालीन खेल प्रतियोगिताओं का आयोजन हुआ। जिसमें खो-खो प्रतियोगिता में गर्ल्स वर्ग में जोधपुर समूह विजय रहा। जूनियर विंग में जोधपुर समूह ने विजय प्राप्त की। रस्साकसी प्रतियोगिता में जूनियर विंग में जयपुर समूह तथा सीनियर विंग में कोटा समूह ने प्रथम स्थान प्राप्त किया। कार्यक्रम के समापन के अवसर पर कैप कमांडेंट कर्नल राहुल शर्मा एवं डिप्टी कैप कमांडेंट लेफ्टिनेंट कर्नल अरुण यादव ने सभी विजेता टीमों को पदक एवं पुरस्कार प्रदान कर सम्मानित किया।

गैंगस्टर अमित शर्मा उर्फ जैक पण्डित अमेरिका में गिरफ्तार

बढ़ता राजस्थान

जयपुर (का.स.)। लॉरेन्स विश्नोई गैंग के सक्रिय गैंगस्टर वर्तमान में रोहित गोदारा गैंग से संबंध रखने वाले गैंगस्टर अमित शर्मा उर्फ जैक पण्डित को एंटी गैंगस्टर टास्क फोर्स राजस्थान की सूचना पर सी.बी.आई. की इंटरपोल ब्रान्च के माध्यम से अमेरिकी एजेंसियों को सूचित करने पर अमित शर्मा उर्फ जैक पण्डित को किया डिटेन, जिसको भारत लाने के प्रयास जारी है।

दिनेश एम.एन., अति. महानिदेशक पुलिस, अपराध शाखा/एंटी गैंगस्टर टास्क फोर्स, राजस्थान, जयपुर के निर्देशन में संघटित आपराधिक गिरोह के विरुद्ध कार्यवाही करते हुए रोहित गोदारा गैंग का फरार कुख्यात अपराधी अमित शर्मा उर्फ जैक पण्डित जो गैंग के लिए विदेशों में बैठकर आपराधिक गतिविधियाँ कर रहा था, यह गैंग के लिए फाइनेंस का काम सम्भालता था, जिसके लिए वह एक्सटेंशन मनी को विदेशों में रिसीव करने एवं विभिन्न माध्यमों से गैंग के सदस्यों तक पहुंचाने का मुख्य रूप से कार्य करता था। इसके अलावा इस गैंग के जो सदस्य

भारत से विदेशों में छुपने के लिये भाग जाते थे उनको विदेशों में शरण दिलाने एवं उनको पैसा उपलब्ध करवाना, उनके लिये फर्जी दस्तावेज तैयार करवाने का काम कर रहा था। रोहित गोदारा जब भारत से भागकर गया था तो अमित पण्डित ने ही इसकी रूकवाने की व्यवस्था की थी। अमित शर्मा ने लॉरेन्स गैंग के लिये आपराधिक गतिविधियां शुरू की जिसकी सूचनाएं प्राप्त हुई, जिस पर तत्कालीन उप महानिरीक्षक पुलिस, श्री योगेव यादव, सी.आई.डी. (सी.बी.) के सुपरविजन में कार्यवाही शुरू की गई, जिसको वर्तमान उप महानिरीक्षक पुलिस, श्री दीपक भार्गव, सी.आई.डी. (सी. बी.), राज., जयपुर के सुपरविजन में निरन्तर जारी रखकर ए.जी.टी.एफ. की टीम को कार्यवाही करने के लिये सक्रिय किया गया। अपराधी अमित शर्मा उर्फ जैक पण्डित पुत्र विनोद शर्मा निवासी 15 जेड, पुलिस थाना मटौली राठान, जिला श्रीगंगानगर के कई प्रकरणों में वांछित चल रहा था। इसी दौरान मौका पाकर यह विदेश भाग गया था और गैंग के लिये सक्रिय रूप से काम करने लग गया।

15 अक्टूबर को शहरी क्षेत्र में विभिन्न स्थानों पर आयोजित होंगे शिविर बढ़ता राजस्थान

अलवर (का.स.)। राज्य सरकार के निर्देशानुसार शहरी क्षेत्र के नागरिकों को राहत प्रदान करने एवं उनके मूलभूत कामों को एक ही छत के नीचे सम्पन्न कराए जाने के उद्देश्य से 15 अक्टूबर को विभिन्न स्थानों पर सेवा पखवाड़े के अंतर्गत शहरी सेवा शिविर आयोजित होंगे। जिला कलक्टर डॉ. आर्तिका शुक्ला ने बताया कि अलवर नगर निगम

क्षेत्र में 15 अक्टूबर को वाई संख्या 60 से 61 तक के लिए नगर निगम कार्यालय में शिविर आयोजित होंगे। वहीं 15 अक्टूबर को अरावली विहार द्वितीय, जय कॉम्पलेक्स, नरू मार्ग, वेयर हाउसिंग गोदाम, नेमीचंद मार्केट, ट्रांसपोर्ट नगर, वैशाली नगर एवं समपूर्ण गैर योजना क्षेत्र के लिए नगर विकास विकास न्यास के नागरिक सेवा केंद्र न्यास परिसर में शिविर का आयोजन होगा।

200 परिवारों को धनतेरस शुभ अवसर पर खुशियों की चाबी सौंपकर जिला प्रशासन कराएगा गृह प्रवेश

जिला कलक्टर ने की जिला परिषद के कार्यों एवं योजनाओं की विस्तृत समीक्षा

बढ़ता राजस्थान

अलवर (का.स.)। जिला कलक्टर डॉ. आर्तिका शुक्ला ने मंगलवार को कलेक्ट्रेट सभागार में बैठक लेकर जिला परिषद के कार्यों एवं योजनाओं की विस्तृत समीक्षा कर लक्ष्यनुसार प्रगति अंजित करने एवं कार्यों को निर्धारित समयसीमा में गुणवत्ता के साथ पूर्ण कराने के निर्देश दिए। जिला कलक्टर ने जिला परिषद के कार्यों एवं योजनाओं की विस्तृत समीक्षा करते हुए मुख्य कार्यकारी अधिकारी को निर्देशित किया कि विभागीय कार्यों व योजनाओं की प्रभावी मॉनिटरिंग कर निर्धारित टाइमलाइन में गुणवत्ता के साथ पूर्ण करने के निर्देश दिए। ताकि आमजन को विकास कार्यों एवं योजनाओं का अतिशीघ्र लाभ मिल सके। उन्होंने सांसद स्थानीय क्षेत्रीय विकास योजना अंतर्गत 17वीं एवं 18वीं लोकसभा के अनुशंसित कार्यों की प्रगति की गहन समीक्षा कर निर्देश दिए कि आवश्यक प्रक्रिया पूर्ण कर कार्यों को यथासमय संपादित करावें, साथी समायोजन से शेष रहे कार्यों का समावेशन 15 दिन में पूर्ण करें। उन्होंने



विधायक निधि के अनुशंसित कार्यों की समीक्षा करते हुए राज्य में चौथा स्थान प्राप्त करने के लिए सराहना की तथा प्रगतिरत कार्यों को गुणवत्ता के साथ पूर्ण कराने के निर्देश दिए। उन्होंने मेवात क्षेत्रीय विकास योजना अंतर्गत इस वर्ष स्वीकृत कार्यों में मरम्मत एवं जीर्णोद्धार तथा ई-लाइब्रेरी से संबंधित कार्यों को प्राथमिकता के यथाशीघ्र पूर्ण कराने के लिए बीडीओं को निर्देशित किया।

जल संचयन-जन भागीदारी अभियान में उत्कृष्ट कार्य के लिए जिले को मिली 25 लाख रुपए की प्रोत्साहन राशि: जिला कलक्टर ने कहा कि जिले में जल संरक्षण की महती आवश्यकता के दृष्टिगत विभाग द्वारा जल संचय-जन भागेदारी अभियान के तहत 30218 जल संरक्षण संरचनाओं के निर्माण के सराहनीय कार्यों के लिए केंद्र सरकार द्वारा जिले को 25 लाख रुपए की प्रोत्साहन

राशि प्रदान की गई है, इसके लिए सभी बधाई के पात्र हैं। उन्होंने निर्देशित किया कि आगामी वर्ष में जिले को 2 करोड़ रुपए की राशि मिल सके, इसके लिए विस्तृत कार्ययोजना तैयार कर जन सहभागिता से 1 लाख जल संरक्षण संरचनाओं का निर्माण कर पोर्टल पर अपलोड करावें। जिसमें प्रत्येक ग्राम पंचायत में आमजन से जल संरक्षण की मुहिम में जुड़ने के लिए समझाइश कर 500 से अधिक

घरों में सोख्ता गड्ढा निर्माण, प्रति ग्राम पंचायत 10 से 20 रिनोवेशन कार्य, 2 आरटीडब्ल्यूएचएस कार्य, 10 मैजिक पिट, 2 रिचार्ज सॉफ्ट इत्यादि जल संरक्षण संरचनाओं का निर्माण करावें। जिला कलक्टर ने निर्देश दिए कि प्रधानमंत्री आवास योजना ग्रामीण के तहत धनतेरस के शुभ अवसर पर जिले के करीब 200 परिवारों को राजीविका की दीपावली किट के साथ घर के रूप में खुशियों की चाबी प्रदान कर गृह प्रवेश करावें। उन्होंने योजना की ब्लॉकवार समीक्षा कर आवश्यक प्रक्रिया पूर्ण करते हुए निर्धारित टाइमलाइन में कार्यों को पूर्ण कराना सुनिश्चित करें। बैठक में जिला परिषद के मुख्य कार्यकारी अधिकारी गौरव रविंद्र सालुखे, पीडब्ल्यूडी के अधीक्षण अभियंता भूरी सिंह, पीएचडी के अधीक्षण अभियंता रमेश सैनी, यूआईटी के अधीक्षण अभियंता तैयब खान, डीपीएम राजीविका राहुल, मुख्य चिकित्सा एवं स्वास्थ्य अधिकारी डॉ. योगेंद्र शर्मा सहित समस्त बीडीओं एवं संबंधित विभागों के अधिकारी उपस्थित रहे।

बजट घोषणा के बावजूद पचपदरा रिफाइनरी से उत्पादन अब तक शुरू नहीं : जूली भाजपा सरकार पर लगाया वादाखिलाफी का आरोप बढ़ता राजस्थान

अलवर (का.स.)। नेता प्रतिपक्ष टीकाराम जूली ने मंगलवार को पचपदरा (बालोतरा) रिफाइनरी को लेकर भाजपा सरकार पर गंभीर आरोप लगाए और कहा कि भाजपा ने जनता से किया वादा तोड़ा है। टीकाराम जूली ने कहा कि वर्ष 2025-26 की बजट घोषणा संख्या 158 में स्पष्ट उल्लेख किया गया था कि पचपदरा-बालोतरा स्थित रिफाइनरी अगस्त 2025 से उत्पादन शुरू कर देगी, लेकिन अब तक सरकार न तो रिफाइनरी में उत्पादन शुरू कर सकी है और न ही इस विषय पर कोई ठोस जवाब नहीं दे रही है।



जूली ने कहा कि 2013 में कांग्रेस सरकार के दौरान रिफाइनरी का शिलान्यास हुआ था और 2018 तक काम पूरा होना था, परंतु दिसंबर 2013 में राज्य में सत्ता परिवर्तन के बाद भाजपा सरकार ने बीच में कार्य रोक दिया। पांच साल तक अटकाने के बाद 2018 के आखिर में भाजपा सरकार ने कार्य शुरू करवाया। दिसंबर 2018 से कांग्रेस सरकार आने के बाद कोविड काल जैसी कठिन परिस्थितियों में भी तेजी से अधिक कार्य पूरा किया गया। जूली ने कहा कि 2013 में इस परियोजना की लागत 37,000 करोड़ रुपये ही थी परन्तु अब भाजपा की लेटलतफी के कारण यह बढ़कर लगभग 1 लाख करोड़ रुपये के पार पहुंच गई है।

इसमें तत्कालीन भाजपा सरकार द्वारा राज्य की हिस्सेदारी लेने से राज्य पर अतिरिक्त बोझ पड़ रहा है। अगस्त 2024 में मुख्यमंत्री भजनलाल शर्मा और केंद्रीय मंत्री हरदीप सिंह पुरी ने रिफाइनरी का दौरा किया, लेकिन उद्घाटन की तिथि या उत्पादन शुरू करने को लेकर कुछ नहीं कहा। नेता प्रतिपक्ष ने सवाल उठाया कि जब कोविड जैसी विकट परिस्थिति में भी कांग्रेस सरकार ने 80 प्रतिशत से अधिक काम पूरा कर लिया, तो अब सामान्य स्थिति में भी 2 वर्षों में शेष 20 प्रतिशत काम क्यों नहीं हो पाया? क्या डबल इंजन की भाजपा सरकार दोनों ही स्तरों पर फेल साबित हो चुकी है? जूली ने कहा कि राजस्थान की जनता यह जानना चाहती है कि आखिर बजट में असत्य वचन क्यों किया गया और सरकार इस देरी का जवाब बक देगी।

जिले के किसान सौर ऊर्जा सिंचाई पम्प संयंत्र हेतु राजकिसान पोर्टल पर करें आवेदन बढ़ता राजस्थान

अलवर (का.स.)। प्रधानमंत्री किसान ऊर्जा सुरक्षा महा अभियान (पीएम कुसुम) कम्पोनेन्ट बी योजना अंतर्गत वित्तीय वर्ष 2025-26 में किसानों को सौर ऊर्जा सिंचाई पम्प संयंत्र पर जोएसटी दर घटने से बड़ी राहत मिली है। जिले के किसान योजना के अंतर्गत सौर ऊर्जा सिंचाई पम्प संयंत्र हेतु राजकिसान पोर्टल पर स्वयं अथवा ई-मित्र के माध्यम से आवेदन कर सकते हैं।

उद्यान विभाग के उप निदेशक के.एल मोना ने बताया कि केंद्र सरकार द्वारा जोएसटी दरों में किए गए संशोधन से किसानों को सौर ऊर्जा पम्प संयंत्र लगाने की लगातार 4209 रुपये लेकर 7800 रुपये तक की बचत होगी। सौर ऊर्जा एक पर्यावरण अनुकूल ऊर्जा स्रोत है, जिससे किसानों को सिंचाई के लिए सस्ती व स्थाई ऊर्जा उपलब्ध होती है। पीएम कुसुम कम्पोनेन्ट बी योजना अंतर्गत विद्युत विहिन किसानों के खेतों पर ऑफ ग्रिड सौर ऊर्जा सिंचाई पम्प स्थापित किये जा रहे हैं। उन्होंने बताया कि योजना का संचालन उद्यान विभाग द्वारा किया जा रहा है तथा सौर ऊर्जा पम्प संयंत्र स्थापना पर 60 प्रतिशत अनुदान दिया जा रहा है। साथ ही अनुसूचित जाति एवं अनुसूचित जनजाति किसानों को 45 हजार रुपये अतिरिक्त अनुदान देय है।

बढ़ता राजस्थान

अलवर (का.स.)। राज्य सरकार के निर्देशानुसार जिले में सेवा पर्व पखवाड़े के अंतर्गत आयोजित किए जा रहे शहरी सेवा शिविर आमजन के सपनों को साकार करने में महती भूमिका निभा रहे हैं। शिविरों में एक ही जगह पर आमजन के मूलभूत काम मौके पर होने से राज्य सरकार की अन्त्योदय के कल्याण की परिकल्पना साकार हो रही है। नगर पालिका रामगढ़ में आयोजित शिविर में लाभार्थी करण सिंह को पीएम आवास योजना के अंतर्गत प्रथम किशत प्रदान कर लाभार्जित किया गया। लाभार्थी



करण सिंह ने बताया कि कच्चा मकान होने के कारण घर सदी, गर्मी व बरसात के मौसम में बहुत

परेशानी का सामना करना पड़ता था। मैं मजदूरी का काम करता हूँ, कमजोर आर्थिक स्थिति होने

के कारण घर को पक्का कराने की चिंता दिन-रात सता रही थी। नगर पालिका में शहरी सेवा शिविर लगने की सूचना के साथ नगर पालिका के कार्मिकों से प्रधानमंत्री आवास योजना में लाभ मिलने की जानकारी प्राप्त हुई। आज शिविर में मुझे मकान को पक्का कराने के लिए 50 हजार रूपये की प्रथम किशत की राशि का चेक मिल गया है जिससे मैं और मेरा परिवार बहुत खुश है। इस पर लाभार्थी करण सिंह ने पक्के घर का सपना साकार करने और नगर पालिका में सेवा शिविर आयोजित करने पर मुख्यमंत्री भजनलाल शर्मा का आभार जताया।

वन राज्यमंत्री संजय शर्मा ने बास्केटबॉल प्रतियोगिता का उद्घाटन कर खिलाड़ियों का किया उत्साहवर्धन

शारीरिक स्वास्थ्य के साथ मानसिक स्वास्थ्य भी मजबूत करते हैं खेल: शर्मा

बढ़ता राजस्थान

अलवर (का.स.)। वन एवं पर्यावरण राज्यमंत्री (स्वतंत्र प्रभार) संजय शर्मा ने मंगलवार को अग्रसेन मार्ग स्थित ओसवाल स्कूल में प्रदीप संचेती की पुण्यतिथि पर आयोजित द्वितीय बास्केटबॉल खेलकूद प्रतियोगिता का उद्घाटन कर खिलाड़ियों का उत्साहवर्धन किया। वन राज्यमंत्री शर्मा ने कहा कि खेलों का हमारे जीवन में महत्वपूर्ण स्थान है। खेल शारीरिक स्वास्थ्य के साथ-साथ मानसिक स्वास्थ्य को भी मजबूती प्रदान करते हैं। उन्होंने कहा कि विद्यार्थियों के सर्वांगीण विकास के लिए भूमिका के रूप में शिक्षकों की महत्वपूर्ण भूमिका है। उन्होंने कहा कि प्रधानमंत्री श्री नरेन्द्र मोदी के फिट इंडिया मूवमेंट से प्रेरणा लेकर केंद्रीय वन मंत्री श्री भूपेन्द्र यादव ने संसदीय क्षेत्र के बालक-बालिकाओं को अलवर सांसद खेल उत्सव के रूप में खेलों के लिए नगर विकास विकास न्यास के नागरिक सेवा केंद्र न्यास परिसर में शिविर का आयोजन होगा।

उत्सव में रजिस्ट्रेशन करावे। उन्होंने श्री प्रदीप संचेती को नमन करते हुए कहा कि संचेती परिवार द्वारा अपने पिता की स्मृति को चिरस्थायी बनाने तथा अलवर शहर के खिलाड़ियों को बास्केटबॉल खेल का प्लेटफार्म उपलब्ध कराने हेतु आयोजित की गई बास्केटबॉल प्रतियोगिता एक सराहनीय कदम है। इस दौरान मंत्री शर्मा ने स्वयं बास्केटबॉल खेलकर स्वास्थ्यपूर्ण जीवन के लिए खेलों को शामिल करने का संदेश दिया एवं खिलाड़ियों से हाथ-मिलकर उनकी होसला अफजाई की।

इस अवसर पर जैन शिक्षण समिति के अध्यक्ष नरेश चन्द्र जैन, महेन्द्र संचेती, नरेन्द्र संचेती, योगेश संचेती, विनोद कुमार शर्मा, प्रधानाचार्य मती मोनिका दुबे, जितेंद्र राठोड, सोनू चौधरी, राजेंद्र कसाना, पं. जलेंसिंह, अरूण जैन, गोपाल शर्मा, सागर यादव, यश सांसद खेल उत्सव के रूप में खेलों के लिए नगर विकास विकास न्यास के नागरिक सेवा केंद्र न्यास परिसर में शिविर का आयोजन होगा।



साहित्यकार चंद्रभान वर्मा चंद्र को लोहागढ़ साहित्य मनीषी की उपाधि से किया सम्मानित



बढ़ता राजस्थान

डींग (नि.स.)। राजस्थान जन सांस्कृतिक परिषद भरतपुर द्वारा डींग के साहित्यकार कवि चंद्रभान वर्मा चंद्र को उनके उत्कृष्ट सहित सृजन के लिए सोमवार को भरतपुर में आयोजित समारोह में लोहागढ़ साहित्य मनीषी की मानद उपाधि प्रदान करते हुए पगड़ी , पटका, माला शाल एवं गणेश जी महाराज की तस्वीर प्रदान कर सम्मानित किया है।

इस अवसर पर संस्था द्वारा विभिन्न राज्यों से आए करीब 70 साहित्यकारों और कवियों को सम्मानित किया गया।

इस अवसर पर वरिष्ठ साहित्यकार एवं संपादक वेद प्रकाश वेद,प्रोफेसर डॉ अशोक कुमार गुप्ता, ओम प्रकाश आजाद,श्याम सिंह घघीना, राजेंद्र अनुरागी एवं डॉ लोकेश गुप्ता सहित बड़ी संख्या में साहित्यकार और संस्था के पदाधिकारी एवं सदस्य मौजूद थे।

नसबाड़ा में 5 लाख से निर्मित इंटरलॉकिंग खरंजा मय नाली का किया लोकार्पण



बढ़ता राजस्थान

डींग (नि.स.)। डींग कुम्हर विधानसभा क्षेत्र के गांव नसवाड़ा में विधायक डॉ शैलेश सिंह ने विधायक निधि से स्वीकृत पाँच लाख रुपये के लागत से निर्मित इंटरलॉकिंग खरंजा मय नाली निर्माण रामजीत के घर से स्कूल की तरफ़ कार्य का लोकार्पण किया।

इस अवसर पर सरपंच मुकेश सिंह, नंदराम सिंह, अशोक, नेमसिंह, मानसिंह, सुखदेव, बदन सिंह व अन्य ग्रामवासियों द्वारा विधायक डॉ शैलेश सिंह का चाँदी का मुकुट, साफा व माला पहनाकर गर्म जोशी से स्वागत किया गया। इस दौरान ग्रामवासियों ने ग्राम नसवाड़ा में खेल मैदान, नसवाड़ा से शीशवाड़ा तक सड़क निर्माण कार्य करवाये जाने, शमशान की चारदीवारी निर्माण व अन्य समस्याओं से विधायक को अवगत कराया। जिस पर विधायक डॉ सिंह ने उक्त सभी समस्याओं का शीघ्र समाधान करवाये जाने का आश्वासन दिया।इस अवसर उपस्थित ग्रामीणों को संबोधित करते हुए डॉ शैलेश सिंह ने कहा कि नसवाड़ा व नसवाड़ा कॉलोनी के लिए विधायक निधि से पाँच-पाँच लाख रुपये स्वीकृत कर निर्माण कार्य करवाये गये हैं। उन्होंने कहा कि विकास के लिए धन की कमी नहीं आने दी जायेगी और आगे भी अन्य विकास कार्य करवाये जायेंगे। कार्यक्रम में भाजपा डींग ग्रामीण मंडल अध्यक्ष राकेश गिरसै, पूर्व प्रधान देवी सिंह, भूपेन्द्र भट्टावली, जगदीश सहारई, शिवचरण जाटव, प्रभाती पंडित, करन मास्टर सिनसिनी, सुरेश बैलारा, जीतू बनी सहित अन्य भाजपा कार्यकर्ता और ग्रामीण मौजूद रहे।

बाड़ी नगर पालिका की लापरवाही के कारण जल भराव, आमजन को परेशानी

बढ़ता राजस्थान

बाड़ी(राजू शर्मा)। बाड़ी शहर में गंदगी और जलभराव की समस्या से परेशान पार्श्वों ने उपखंड अधिकारी और नगर पालिका कार्यालय में ज्ञापन सौंपा है। पार्श्वों ने दीपावली से पहले इस समस्या के समाधान की मांग की है। उनका आरोप है कि नगर पालिका प्रशासन इस ओर ध्यान नहीं दे रहा है।

वार्ड 12 की पार्श्व अनीता मीणा ने उपखंड अधिकारी भगवत शरण त्यागी को दिए ज्ञापन में बताया कि महाराज बाग और संत नगर रोड पर नाला अवरुद्ध होने के कारण मुख्य रास्ते में जलभराव हो रहा है। इस जलभराव से गंदगी जमा हो रही है, जिससे 33 केवी फीडर के रास्ते में भी पानी भर गया है। इससे डिस्कॉम कर्मचारियों और तकनीशियनों को निकलने में परेशानी होती है। पार्श्व मीणा ने आरोप लगाया कि उन्होंने पूर्व में नगर पालिका के अधिशासी अधिकारी को लिखित और मौखिक रूप से इस समस्या से अवगत कराया था, लेकिन कोई कार्रवाई नहीं हुई। ज्ञापन सौंपते समय उनके साथ राजवीर सिंह, अमिताभ बच्चन, हरिसिंह, सतीश मीणा, मनीराम, सौरभ और वार्ड के अन्य नागरिक मौजूद थे।

वहीं, वार्ड पार्श्व रोहित मंगल और अग्रवाल समाज के पदाधिकारी रामनिवास गर्ग ने अग्रवाल धर्मशाला में आयोजित शिविर में नगर पालिका के अधिशासी अधिकारी को ज्ञापन दिया। उन्होंने बताया कि सब्जी मंडी स्थित गौरी पक्का की दुकान के बगल का नाला पिछले पांच साल से साफ नहीं हुआ है। नाले की सफाई न होने और लगातार गंदगी फैलने से मुख्य बाजार में पानी भर जाता है, जिससे नागरिकों को भारी परेशानी का सामना करना पड़ता है। सभी पार्श्वों ने प्रशासन से दीपावली से पूर्व इन समस्याओं का त्वरित समाधान की अपील की है।

फायरिंग मामले में 2 आरोपी गिरफ्तार

बढ़ता राजस्थान

धौलपुर (राजू शर्मा)। धौलपुर के नगला बीधौरा गांव में करीब एक महीने पहले फायरिंग कर दहशत फैलाने के आरोप में दो व्यक्तियों को गिरफ्तार किया गया है। इन पर झगड़े के दौरान एक व्यक्ति पर गोली चलाने का आरोप है, जिससे वह घायल हो गया था।

पुलिस ने ब्रजपाल उर्फ छिन्ना पुत्र रामेश्वर और देवेश पुत्र ब्रजपाल, निवासी थाना कंचनपुर, धौलपुर को गिरफ्तार किया। ये दोनों हत्या के प्रयास के मामले में फरार चल रहे थे।घटना 19 सितंबर, 2025 को हुई थी। विष्णु पुत्र रामनिवास (36), निवासी नगला बिधौरा ने पुलिस को बताया था कि पार्वती नदी के बंहरडो में जमीनी विवाद को लेकर ब्रजपाल, देवेश और अन्य लोगों ने उस पर फायरिंग कर दी थी, जिससे वह गंभीर रूप से घायल हो गया था।

पुलिस अधीक्षक विकास सांगवान और अतिरिक्त पुलिस अधीक्षक मनोज कुमार के निर्देश पर, राजस्थान पुलिस मुख्यालय के धरपकड़ अभियान के तहत यह कार्रवाई की गई। धौलपुर ग्रामीण सैपक के वृत्ताधिकारी अनूप सिंह के सुपरविजन में थानाधिकारी सुरेंद्र सिंह के नेतृत्व में एक विशेष टीम का गठन किया गया था। आरोपी घटना के बाद से ही फरार थे। गिरफ्तार किए गए आरोपियों से आगे की पृष्ठताछ की जा रही है।

किसान सम्मान निधि की पहली किस्त 75 लाख किसानों के खातों में होगी ट्रांसफर

सीएम भजनलाल 18 को नदबई आएंगे, सहकारिता मंत्री गौतम दक ने लिया तैयारियों का जायजा

बढ़ता राजस्थान

भरतपुर(यतेन्द्र पाण्डेय)। मुख्यमंत्री भजनलाल शर्मा के शनिवार 18 अक्टूबर को नदबई में प्रस्तावित दौरे की तैयारियों को लेकर सहकारिता मंत्री गौतम दक ने मंगलवार को नदबई कृषि उपज मंडी में सभा स्थल का निरीक्षण किया। उन्होंने अधिकारियों को व्यवस्थाओं को समयबद्ध और सुचारू रूप से पूर्ण करने के लिए आवश्यक दिशा-निर्देश दिए।

सहकारिता मंत्री ने सभा स्थल का बारीकी से निरीक्षण करते हुए कहा कि माननीय मुख्यमंत्री की सभा में आने वाले आमजन की सुविधा और सुरक्षा सर्वोच्च प्राथमिकता है। उन्होंने छाया, पेयजल, बैठने की व्यवस्था, वाहन पार्किंग और अन्य आवश्यक सुविधाओं को सुनिश्चित करने

के लिए अधिकारियों को निर्देश दिए। उन्होंने कहा कि किसी भी प्रकार की लापरवाही बर्दाश्त नहीं की जाएगी, सभा स्थल पर सभी व्यवस्थाएं समय पर दुरुस्त होनी चाहिए ताकि कार्यक्रम सुचारू और सफलतापूर्वक संपन्न हो सके।

सहकारिता मंत्री ने बताया कि नदबई में आयोजित होने वाले इस सम्मेलन के दौरान प्रदेश के लगभग 75 लाख किसानों के बैंक खातों में किसान सम्मान निधि की पहली किस्त सीधे ट्रांसफर की जाएगी। यह पहल राज्य सरकार की किसानों के प्रति प्रतिबद्धता को दर्शाती है और इससे ग्रामीण अर्थव्यवस्था को मजबूती मिलेगी। उन्होंने कहा कि यह योजना किसानों की आय को बढ़ाने और उनकी आर्थिक स्थिति को सुदृढ़ करने में महत्वपूर्ण भूमिका निभाएगी।



उन्होंने कहा कि यह आयोजन न केवल मुख्यमंत्री के दौरे को लेकर महत्वपूर्ण है, बल्कि किसानों के लिए आर्थिक सहायता प्रदान करने की दिशा में भी एक बड़ा कदम

है। राज्य सरकार की यह पहल किसानों के कल्याण और ग्रामीण विकास के लिए एक महत्वपूर्ण प्रयास साबित होगी। जिला कलक्टर कमर चौधरी ने सभा

स्थल पर की जाने वाली व्यवस्थाओं एवं आवश्यक तैयारियों के बारे में जानकारी देते हुए, सहकारिता मंत्री द्वारा दिए गए निर्देशों की पालना समय पर कराने की बात कही। केंद्रीय सहकारी बैंक लिमिटेड भरतपुर के प्रबंध निदेशक रोहित सिंह ने सभा स्थल पर सहारिता विभाग द्वारा किसानों को लाने एवं सुविधाओं के बारे में बताया।

निरीक्षण के दौरान जिला परिषद सीईओ मुदुल सिंह, अतिरिक्त जिला कलक्टर प्रशासन घनश्याम शर्मा, उपखण्ड अधिकारी गंगाधर मीणा, सहकारिता विभाग के अतिरिक्त रजिस्ट्रार इन्दर सिंह, केंद्रीय सहकारी बैंक लिमिटेड अलवर के प्रबंध निदेशक के.एन. शर्मा, जिला अध्यक्ष शिवानी दायमा सहित संबंधित अधिकारी मौजूद रहे।

शुद्ध आहार-मिलावट पर वार अभियान

खाद्य विभाग की टीम ने लिए मिठाइयों के सैंपल

बढ़ता राजस्थान

राजसमंद (सुरेश बागोरा)। शुद्ध आहार-मिलावट पर वार अभियान के अंतर्गत राजसमंद जिले में आयुक्त, खाद्य सुरक्षा एवं औषधि नियंत्रण, राजस्थान डॉ. टी. शशि मंगला के आदेशानुसार तथा जिला कलेक्टर श्रीअरुण कुमार हसीजा के निर्देशन में निरंतर निरीक्षण एवं नमूनीकरण की कार्रवाई की जा रही है।

मुख्य चिकित्सा एवं स्वास्थ्य अधिकारी डॉ. हेमंत कुमार बिंदल ने बताया कि दीपावली के त्योहार पर चलए जा रहे विशेष अभियान के अंतर्गत दिनांक 6 अक्टूबर 2025 से आज दिनांक तक कुल 45 नमूने जांच हेतु लिए जा चुके हैं।

मंगलवार को अभियान के तहत जिले के विभिन्न प्रतिष्ठानों से मावा, कलाकंद, काजू कतली एवं रसगुल्ले आदि मिठाइयों के कुल 7 नमूने जांच हेतु लिए गए। सभी नमूनों को जांच के लिए जन स्वास्थ्य प्रयोगशाला, उदरपुर



भिजवाया जाएगा। जांच रिपोर्ट प्राप्त होने पर नियमानुसार आवश्यक कार्रवाई की जाएगी।निरीक्षण एवं नमूनीकरण की यह कार्रवाई सतत रूप से जारी रहेगी तथा मिलावट करने वालों को किसी भी सूत्र में बख्शा नहीं जाएगा।इस अभियान में खाद्य सुरक्षा अधिकारी श्री प्रेमचंद शर्मा एवं सहायक महेंद्र सिंह शामिल रहे।

सरसों तेल, ड्राई फ्रूट एवं मिठाई के लिए सैम्पल, दुकानें बंद कर भागे व्यापारी

बढ़ता राजस्थान

भुसावर (यतेन्द्र पाण्डेय)। दीपावली त्यौहार पर 6/ अक्टूबर/25 से चलाए जा रहे शुद्ध आहार मिलावट पर वार अभियान के अंतर्गत के आयुक्त खाद्य सुरक्षा एवं औषधि नियंत्रण के आदेश अनुसार एवं जिला कलेक्टर तथा मुख्य चिकित्सा स्वास्थ्य अधिकारी डॉ गौरव कपूर के निर्देशन में मंगलवार 14/ अक्टूबर /25 को भुसावर कस्बे में सतीश मिष्ठान भंडार ,रामनाथ मिष्ठान भंडार ,रामनाथ राजेंद्र मिष्ठान भंडार ,कृष्णा डेयरी एवं मिष्ठान भंडार पर निरीक्षण एवं नमूनीकरण की कार्रवाई की गई इस दौरान सभी फर्मों से क्रमश मावा ,गुलाब जामुन, रस कट, तथा कलाकंद का नमूना लिया गया।

इस दौरान उनके यहां सफाई एवं शुद्धता से मिठाई बनाने के संबंध में निर्देशित किया गया साथ ही राजेंद्र



प्रसाद एंड ब्रदर्स से एक सरसों के तेल का नमूना तथा नीरज किराना स्टोर से छुहारे का नमूना वास्ते जांच लिया गया सभी नमूने जांच हेतु प्रयोगशाला बजवाए जा रहे हैं जांच प्रणाम प्राप्त होने पर अग्रिम कार्यवाही की जाएगी। निरीक्षण एवं नमूनीकरण को देखकर अन्य कई व्यापारियों में अफरा-तफरी मच गई और कुछ लोगों ने अपनी दुकान

बढ़ा दी इसलिए बाजार में मुख्य मुख्य जगह जाकर सभी व्यापारियों को साफ सुथरा एवं शुद्ध सामग्री बेचने के लिए सलाह व निर्देश दिए गए एवं व्यापारियों को दुकान खोले रखने एवं भयभीत न होने की सलाह दी गई इस कार्रवाई के दौरान खाद्य सुरक्षा अधिकारी महेश कुमार शर्मा व रूप सिंह मौजूद रहे।

कांग्रेस का संगठन सृजन अभियान

जिलाध्यक्ष के 20 आवेदन, 6 का पैनल तैयार, घोषणा दिवाली बाद

बढ़ता राजस्थान

धौलपुर (राजू शर्मा)। अखिल भारतीय कांग्रेस कमेटी के ऑब्जर्वर नदीम जावेद ने राहुल गांधी ने एक बड़ा सर्वे कराया है, जिसमें सामने आया है कि संगठन में ऐसे लोगों को जगह मिल गई है, बड़े नेताओं के या तो प्रतिनिधि रहे या फिर वे संगठन की मजबूती से दूर पद लोलुपता रखते हैं। अब संगठन सृजन अभियान में ऐसा नहीं होगा। क्योंकि राहुल गांधी की युवा सोच में उभरते युवाओं को जोड़ना है, जो संगठन की मजबूती के लिए काम

कर कांग्रेस की रीति नीति को आगे बढ़ाए।

उदाहरण के तौर पर अब कोई विधायक का प्रतिनिधि जिलाध्यक्ष बनना चाहता है तो उसे तर्जोह न देकर आम जमीन से जुड़े कार्यकर्ता को मौका दिया जाएगा। गुजरात में पायलट प्रोजेक्ट के तहत संगठन सृजन अभियान शुरू किया, जो वहां सफल होने के बाद अब सभी राज्यों में इसे लागू कर दिया गया है। उन्होंने कहा कि धौलपुर और राजस्थान पार्टी के नेतृत्व के लिए बेहद जरूरी है। देश में कांग्रेस के मुश्किल समय



में हमेशा ही राजस्थान ने गांधीवादी विचारधारा को ताकत देने का काम किया है। जिलाध्यक्ष के पद के लिए चार दिनों से जिला, ब्लाक स्तर पर

कार्यकर्ताओं से व्यक्तिगत संवाद स्थापित कर चुके हैं। संवाद की प्रक्रिया 20 तक पूरी हो जाएगी। दीवाली बाद रिपोर्ट एआईसीसी को

सौंप देंगे। इस मौके पर विधायक रोहित बोहरा, शोभा रानी कुशवाहा, संजय जाटव , जिला अध्यक्ष सकेत बिहारी अजीत यादव, प्रदेश सचिव साजिद खान, युवा कांग्रेस नेता अमित मुदगल, धर्मेन्द्र शर्मा, कमल कषाणा, संतोष त्यागी, लीना शर्मा, प्रशांत परमार, प्रवक्ता धनेश जैन, पंकज तिवारी मौजूद रहे।

20 आवेदनकर्ता जिलाध्यक्ष के लिए सक्षम : 20 लोगों ने जिलाध्यक्ष पद के लिए आवेदन किया है जिनमें चार महिलाएं भी हैं। नदीम जावेद ने कहा कि 20 से

अधिक लोग नेतृत्व करने के लिए सक्षम हैं। यह किसी भी राजनीतिक दल के लिए बड़ी बात है। अलग-अलग जाति धर्म एवं आयु वर्ग के लोगों ने आवेदन किया है। जिलाध्यक्ष एक बनेगा। बाकी लोगों में प्रवेश करने पर नेतृत्व करने की क्षमता है, उन्हें ही कांग्रेस में बड़े पदों पर जिम्मेदारी देने का काम करेंगे।

करौली विधानसभा में कांग्रेस का संगठन सृजन कार्यक्रम 16 अक्टूबर से शुरू किया जा रहा है करौली जिले में यह जानकारी पूर्व कांग्रेस जिला प्रभारी रोशनी शिवहर ने दी।

बापू नगर पीएम श्री बालिका विद्यालय की प्रतिभाओं का हुआ सम्मान



बढ़ता राजस्थान

भीलवाड़ा, (अमित शर्मा)। पीएम श्री राजकीय बालिका उच्च माध्यमिक विद्यालय बापूनगर में जिला, राज्य एवं राष्ट्रीय स्तर पर विद्यालय और जिले का नाम रोशन करने वाली छात्राओं का सम्मान समारोह भव्य रूप से आयोजित किया गया। समारोह में जिला शिक्षा अधिकारी (माध्यमिक) राजेंद्र गगड़ मुख्य अतिथि रहे, जबकि मुख्य ब्त्तिक शिक्षा अधिकारी सुवाणा रामेश्वर प्रसाद जीनगर ने कार्यक्रम की अध्यक्षता की। स्थानीय पार्षद लव कुमार जोशी और लाडो फाउंडेशन के लक्ष्मण सिंह राठीड़ विशिष्ट अतिथि रहे। प्रधानाचार्य प्रेम शंकर जोशी ने बताया कि विज्ञान प्रदर्शनी में विज्ञान प्रभारी लक्ष्मी शर्मा के निर्देशन में चंचल कंवर ने जिला स्तर पर प्रथम स्थान प्राप्त किया। बॉक्सिंग में प्रभारी पुष्पा अग्रवाल के साथ बेना नाथ ने राज्य स्तर पर रजत पदक एवं संध्या स्वाइन ने जिला स्तर पर प्रथम स्थान प्राप्त किया। नेटबॉल प्रभारी सुधा जाट के मार्गदर्शन में शिवानी जाट (17 वर्ष वर्ग), अक्षरा गवारिया (19 वर्ष वर्ग) और अनीशा चौधरी, नेहा कुमावत, राधिका जाट, कृष्णा नाथ ने राज्य स्तर पर प्रथम स्थान हासिल किया, जबकि सपना जाट, दिव्या राव और कृष्णा बेरवा ने 14 वर्ष वर्ग में द्वितीय स्थान प्राप्त किया। गाइड प्रभारी अमर ज्योति के साथ राष्ट्रीय जंबूरी, लखनऊ के लिए चयनित 16 गाइडों और योगासन में जिला स्तर पर प्रथम रही दिव्या गाडरी एवं प्रबल कार्यक्रम में चयनित जिया कोटिया को अतिथियों ने तिलक लगाकर, ऊपरना ओढ़ाकर, मोमेंटो, प्रमाण पत्र व ट्रॉफी देकर सम्मानित किया। अतिथियों ने छात्राओं को राष्ट्रीय स्तर पर अपनी पहचान बनाने हेतु प्रेरित किया तथा राज्य स्तरीय समृद्धि कार्यक्रम 2025 में जिले का प्रतिनिधित्व करने वाली व्याख्यता (जीव विज्ञान) गौरव कुमारी की सराहना की। कार्यक्रम का संचालन प्राध्यपक एम. कोडिस ने किया और उप प्रधानाचार्य मीनाक्षी सुनील ने आभार व्यक्त किया। इस अवसर पर अजय कुमार जैन और सीमा जेठिया सहित अन्य शिक्षक उपस्थित रहे।

बून्दी जिला कार्यकारी में जिला उपाध्यक्ष नागर का किया सम्मान



बढ़ता राजस्थान

नैनवां,(टी.आर सैनी)। मंगलवार को भारतीय जनता पार्टी जिला कार्यकारीणी में नवनियुक्त जिला उपाध्यक्ष सुरेंद्र नागर व जिला मंत्री मंजू वर्मा का भाजपा कार्यकर्ताओं ने स्वागत एवं सम्मान किया गया। पालिका बाईपास रोड़ पर एक नीजी रिसॉट में सम्मान समारोह का आयोजन किया गया। जिसमें जिला उपाध्यक्ष सुरेंद्र नागर को भाजपा कार्यकर्ताओं ने माला,साँफा पहना कर स्वागत किया गया।इस दौरान नैनवां शहर एवं देहात मंडल के पदाधिकारी एवं कार्यकर्ता मौजूद रहे। जिसमें प्रमुख तौर से पालिका अध्यक्ष श्रीमती सरिता नागर, शहर अध्यक्ष अनिल रंगीला, महेंद्र नागर, आशीष जैन, राधाकृष्ण सैनी,राजाराव मीणा, गोपी लाल सैनी, नरेंद्र निर्मल, सूरज गुर्जर एडवोकेट, कौशल साहू, श्रीमती मनमीत कौर ,आशा सैनी, कृष्ण मुरारी तिवारी,राजू चौधरी, कपिल पोरवाल, रामबाबू वर्मा ,मदन चौधरी, रामलाल सैनी, मनोज भाट्ट, दया कृष्ण शर्मा, शंभू पटेल, रेशम सिंह मीणा,महेंद्र सेन, उदय लाल गुर्जर, संजय जांगिड़, जितेंद्र भाट्ट, मुकुट दाधीच , अन्य कई कार्यकर्ता मौजूद रहे।

कार्यक्रम का सफल संचालन मंडल अध्यक्ष अनिल रंगीला ने किया। सबको साथ लेकर काम करेंगे-नव नियुक्त जिला उपाध्यक्ष सुरेंद्रनागर ने कार्यकर्ताओं को संबोधित करते हुए कहा कि मैं पार्टी की रिति और नीति के अनुसार सभी कार्यकर्ताओं को साथ लेकर कार्य करेंगे। कार्यकर्ताओं की भावना के अनुरूप कार्य किया जाने का प्रयास रहेगा। भाजपा संगठन में कार्यकर्ता ही पार्टी की जान होती है। उनका प्रयास रहेगा कि कार्यकर्ताओ की मंशानुरूप कार्य हो।

संभावित लंपी रोग से गौवंश आया चपेट में, पशुपालन विभाग सर्वे कर किया उपचार



बढ़ता राजस्थान

नैनवां,(टी.आर सैनी)। खानपुरा पंचायत क्षेत्र के गांवों में संभावित लंपी बीमारी ने एक बार फिर दस्तक दी है। कई गौवंश संभावित लंपी बीमारी की चपेट में है। ज्यादातर गौवंश में बछड़े रोग से ग्रसित है। गौवंश के शरीर पर ब्लैक स्पॉट के रूप में सूजन है। सोमवार को गौवंश लंबी बीमारी की चपेट में आने के बाद ग्रामीणो ने उपखण्ड अधिकारी को जापन देकर रोग ग्रसित गौवंश का उपचार किया जाने की मांग की गई थी। पशुपालको ने बताया कि आवरा मवेशियो में संभावित लंपी बीमारी ज्यादा है। लंबी बीमारी की रोकथाम नहीं होने पर अन्य मवेशी भी इस रोग में आने की संभावना है। जोईंट डॉयरेक्टर ने गठित की टीम-जोईंट डॉयरेक्टर डॉ रामलाल मीणा ने ग्राम पंचायत खानपुरा में संभावित बीमार गौवंश की सूचना मिलने पर खंड पशु चिकित्सा एवं स्वास्थ्य विभाग नैनवां द्वारा टीम गठित की गई। जिसमें डॉ. नरेंद्र कुमार वर्मा , प्रवीण कुमार मीणा पशुधन प्रसार अधिकारी ,पवन चौधरी पशुधन निरीक्षक , महेंद्र कुमार प्रजापत पशुधन निरीक्षक,द्रोपदी गुर्जर पशुधन निरीक्षक, ओमप्रकाश गुर्जर , भवानी शंकर सैनी पशु परिचर शामिल रहे। **टीम बछड़ियो का किया उपचार :** टीम द्वारा ग्राम पंचायत खानपुरा में 110 गौवंश का सर्वे किया गया। जिसमें से तीन गौवंश की बछड़ियो में संभावित लंपी जैसे लक्षण पाये जाने पर टीम द्वारा रोग ग्रसित बछड़ियो का उपचार किया गया। पशुधन प्रसार अधिकारी प्रवीण कुमार मीणा ने बताया कि टीम द्वारा खानपुरा पंचायत के केवट नगर,खानपुरा,टोपा,मानपुरा सहित अन्य गांवों में सर्वे किया जा रहा है। दिन में मवेशी कम मिलने से अब टीम द्वारा सांय या सवेरे गौवंश का सर्वे करके जहां जहां संभावित लंपी बीमारी के लक्षण है उनका उपचार किया जा रहा है। मौसम बदलने एवं मच्छरो के प्रकोप से गौवंश में ऐसे लक्षण नजर आ रहे है,लेकिन संभावित लंपी बीमारी से मौत होने जैसी जानकारी नहीं मिल पाई है। फिर भी पशुपालन विभाग द्वारा गठित टीम द्वारा पूरी पंचायत से जुड़े हुए गांवो का सर्वे करके संभावित लंपी से ग्रसित गौवंश का उपचार किया जा रहा है।

आनंदू अजी आत्महत्या प्रकरण में निष्पक्ष जांच कर दोषियों के खिलाफ कार्यवाही की मांग

आरएसएस मुख्यालय पर भारतीय युवा कांग्रेस का उग्र प्रदर्शन

अजमेर युवा कांग्रेस के साथी भी शामिल बढ़ता राजस्थान

अजमेर (मोहम्मद नजीर क़ादरी)। केरल के 26 वर्षीय इंजीनियर आनंदू अजी द्वारा आत्महत्या के मामले में राष्ट्रीय स्वयंसेवक संघ (आरएसएस) के सदस्यों पर लगाए गए यौन शोषण के गंभीर आरोपों को लेकर आज भारतीय युवा कांग्रेस द्वारा राष्ट्रीय अध्यक्ष उदय भानु चिव जी के निर्देशानुसार दिल्ली स्थित आरएसएस मुख्यालय (केशव कुंज) पर एक जोरदार विरोध प्रदर्शन किया गया।

इस प्रदर्शन में अजमेर शहर जिला युवा कांग्रेस अध्यक्ष मोहित मल्होत्रा के नेतृत्व में अजमेर से दिल्ली पहुंचे सैकड़ों कार्यकर्ताओं ने दिल्ली पहुंचकर आरएसएस कार्यालय के बाहर विरोध जताया और न्याय दो आनंदू को, आरएसएस जवाब दो जैसे नारे लगाए।

युवा कांग्रेस ने आज दिल्ली में कई जगह



आरएसएस संगठन का विरोध किया और मांग की कि केंद्र सरकार और जांच एजेंसियां इस मामले में उच्चस्तरीय जांच कर दोषियों को सख्त सजा दें।

मोहित मल्होत्रा जिलाध्यक्ष युवा कांग्रेस ने कहा यह सिर्फ आनंदू अजी की

आत्महत्या नहीं, बल्कि देश के हर उस बच्चे की चीख है जो ऐसे संगठनों के अंदर शोषण का शिकार बन रहा है। यदि ऐसे मामलों में न्याय नहीं मिला, तो यह समाज और न्याय प्रणाली दोनों पर प्रश्नचिह्न होगा। युवा कांग्रेस ने चेतावनी दी कि अगर इस मामले

में आरएसएस और संबंधित आरोपियों पर जल्द कार्रवाई नहीं की गई तो युवा कांग्रेस देशभर में आंदोलन को तेज करेगी

दिल्ली आरएसएस मुख्य कार्यालय पर प्रदर्शन करने पहुंचे कार्यकर्ताओं में उपस्थित जिलाध्यक्ष मोहित मल्होत्रा, प्रदेश सचिव

युकां की प्रमुख माँगें

- आनंदू अजी आत्महत्या प्रकरण की सीबीआई जांच कराई जाए।
- आरएसएस के प्रशिक्षण शिविरों और शाखाओं की स्वतंत्र निगरानी की जाए।
- सरकार यह स्पष्ट करे कि एफआईआर से आरएसएस का नाम क्यों हटाया गया।
- दोषियों को सख्त कानूनी कार्रवाई के तहत दंडित किया जाए।

अकबर हुसैन, जिला महासचिव अंकित गोविंद पंवार, गर्व दत्त शर्मा, फैजान हैदर, यश बुंदेल, प्रिंस प्रजापत, चेतन पिण्गोलिया, अली नासिर, सजिद खान, युवराज सिंह, प्रशांत कुमार, लेख सिंह, सिद्धांत शर्मा, राहुल रावत, सहित सैकड़ों कार्यकर्ताओं मौजूद रहे।

दीपावली पर बच्चों के लिए मिट्टी के दीयों और लैंप बनाने की कार्यशाला आयोजित

बढ़ता राजस्थान

भीलवाड़ा, (अमित शर्मा)। दीपावली के पर्व को ध्यान में रखते हुए भीलवाड़ा में एक अनूठी और प्रेरणादायक पहल देखने को मिली, जब दीपिका आर्ट अकादमी और नवदीप के संयुक्त तत्वाधान में बच्चों के लिए मिट्टी के दीये और लैंप बनाने की कार्यशाला आयोजित की गई। इस कार्यक्रम का मुख्य उद्देश्य बच्चों में पारंपरिक भारतीय मिट्टी कला के प्रति रुचि उत्पन्न करना और उनकी सृजनात्मक प्रतिभा को प्रोत्साहित करना था। कार्यशाला में बच्चों ने उत्साहपूर्वक भाग लिया और अपनी कल्पना को मूर्त रूप देते हुए सुंदर दीये और लैंप तैयार किए। बच्चों को इस कला की बारीकियां कुशल कलाकार राजेंद्र प्रजापति ने



सिखाई। उन्होंने प्रत्येक बच्चे को व्यक्तिगत मार्गदर्शन दिया, जिससे हर प्रतिभागी ने अपनी रचनाओं में रचनात्मकता और नवाचार का प्रदर्शन किया। इस पहल को लेकर शहर में काफी उत्साह देखने को मिला। बच्चे, युवा और महिलाएं स्वयं उपस्थित होकर इस कार्यक्रम में हिस्सा लेने के लिए पहुंचे। बच्चों

ने मिट्टी की कच्ची सामग्री से दीपक और लैंप बनाने की तकनीक सीखी और उन्हें रंग और सजावट के साथ खूबसूरती प्रदान की।

कार्यशाला में भाग लेने वाले बच्चों में प्रमुख रूप से नव्या जैन, शोफाली राठौर, काव्या, संस्कृति कोठारी, दिशा नाथानी, अंश अग्रवाल, ख्याति समरिया, आदिति

जैन, सिमरन कौर, वेदांशु तिवारी, साइनो बेसर, सोना कोठारी, हितेन पुरोहित, असमी बांगड़, अनुष्का गढ़ानी, हीरा शारदा, प्राक्षी डागा, ईसी ईरानी, अमिशा शारदा, गुंजन बाहेड़िया, लक्षिका, मिरया शारदा, रिद्धिमा पेरोवाल, अविषा शारदा, यशवंत राणावत और आरिका बंसल शामिल थे।

नाबालिग बालिका से दुष्कर्म के दोषी को 20 साल की जेल

पॉक्सो कोर्ट भीलवाड़ा ने सुनाया फैसला, 1.21 लाख का जुर्माना भी

बढ़ता राजस्थान

भीलवाड़ा, (अमित शर्मा)। नाबालिग बालिका के साथ दुष्कर्म के गंभीर मामले में पॉक्सो कोर्ट संख्या-01, भीलवाड़ा ने आरोपी आवेश सिलावट को दोषी ठहराते हुए 20 वर्ष के सश्रम कारावास और ₹1,21,000 के अर्थदंड से दंडित किए जाने का आदेश दिया है। प्रकरण के अनुसार, प्रार्थी ने दिनांक 7 दिसंबर 2024 को थाना भीमगंज में रिपोर्ट दी थी कि उसकी बहन अपने नाबालिग दो बच्चों सहित पिछले छह महीनों से प्रार्थी के घर रह रही थी। उसकी नाबालिग भांजी मानसिक रूप से कमजोर थी। पिछले कुछ दिनों से वह डरी-सहमी रहने लगी। जब परिजनों ने प्रेमपूर्वक पूछताछ की, तो बालिका ने बताया कि उसके साथ एक युवक ने गंदा काम किया।



पीड़िता ने बताया कि तीन दिन पूर्व अपने घर के पास स्थित लाइब्रेरी के एक लड़के ने उसे इशारा करके बुलाया, चाउमीन खिलाने के बहाने गार्डन में ले गया, जहां उसने उसके साथ अश्लील हरकतें कीं और गलत तरीके से स्पर्श कर दुष्कर्म किया। पूछताछ में बालिका ने उस युवक का नाम आवेश सिलावट

बताया।

पुलिस ने मामले में एफआईआर दर्ज कर अनुसंधान प्रारंभ किया। जांच में अभियुक्त आवेश सिलावट के विरुद्ध विकृत दुष्कर्म एवं पॉक्सो अधिनियम के तहत अपराध प्रमाणित पाए जाने पर चार्जशीट न्यायालय में प्रस्तुत की गई। पीड़ित पक्ष एवं राज्य सरकार की ओर से विशिष्ट लोक अभियोजक धर्मवीर सिंह कानावत ने पेश्वी करते हुए 12 गवाहों एवं 23 दस्तावेजों के आधार पर साक्ष्य प्रस्तुत किए। सभी साक्ष्यों पर विचार करते हुए माननीय न्यायाधीश बालकृष्ण मिश्र, पॉक्सो कोर्ट संख्या-01, भीलवाड़ा ने अभियुक्त आवेश सिलावट को दोषी मानते हुए 20 वर्ष के सश्रम कारावास एवं ₹1,21,000 के जुर्माने की सजा से दंडित किए जाने का आदेश सुनाया।

बढ़ता राजस्थान

कपासन (सुनील कुमार डभाड़ीया)। श्रमण संघीय प्रवर्तक महाश्रमण मदन मुनि म.सा. के 72वें दीक्षा दिवस पर वर्धमान स्थानकवासी जैन श्रावक संघ के तत्वावधान एवं शासन प्रभाविका कंचन कंवर म.सा. के सानिध्य में आज बुधवार को गुणानुवाद सभा एवं एकासन तप का आयोजन किया जायेगा।

जानकारी अनुसार श्रमण संघीय प्रवर्तक महाश्रमण मदन मुनि म.सा. का 72वां दीक्षा दिवस पर आज 15 अक्टू. बुधवार प्रातः 8.40 बजे उत्तराध्ययन सूत्र का वाचन तथा 9.15 बजे गुणानुवाद सभा होगी।

उल्लेखनीय है कि श्रमण संघीय प्रवर्तक महाश्रमण मदन मुनि म.सा. के 72वें दीक्षा दिवस के अवसर पर वर्धमान



स्थानकवासी जैन श्रावक संघ कपासन के तत्वावधान में नगर के अवेश भवन में विराजित शासन प्रभाविका कंचन कुंवर म.सा. ठाणा 3 के सानिध्य में गुणानुवाद सभा एवं एकासन तप का आयोजन किया जायेगा जिसके लाभार्थी

राजेश कुमार,ईशान कुमार खाब्या परिवार रहेगा।साथ ही चार्तुमासिक आयोजन के अंतर्गत उत्तराध्ययन सूत्र का वाचन दिपावली पर्व तक होगा।यहां मंगलवार को आयोजित धर्मसभा में घंटार्कण महावीर का जाप हुआ जिसकी प्रभावना भीलवाड़ा निवासी मनोहरलाल मेहता की रही।

इस दौरान महासाध्वी डॉ. हर्ष प्रभा के उदयपुर मे देवलोकगमन पर वर्धमान स्थानकवासी जैन श्रावक संघ कपासन के अध्यक्ष सूर्यप्रकाश सिरोया ने श्रद्धासुमन अर्पित करते हुवे कहाकि महासाध्वी डॉ. हर्ष प्रभा का देवलोकगमन श्रमण संघ हेतु अपूर्णीयशक्ति है।

इसके उपरांत महासाध्वी कंचन कंवर म.सा. द्वारा उपस्थित श्रावक-श्राविकाओं को चार लोगस्स का जाप कराया गया।

उत्तम स्वास्थ्य और दीर्घायु की कामना को हिन्दू मुस्लिम सब मिलकर कर रहे दुआँ

ख्वाजा गरीब नवाज की दरगाह पर प्रेमानंद महाराज के स्वास्थ्य के लिए हो रही हैं दुआएं

बढ़ता राजस्थान

अजमेर (मोहम्मद नजीर क़ादरी)। श्री प्रेमानंद जी महाराज के उत्तम स्वास्थ्य और दीर्घायु की कामना को लेकर मंगलवार को अजमेर दरगाह शरीफ़ में ख्वाजा गरीब नवाज हजरत ख्वाजा मोईनुद्दीन रिश्ती रहमतुल्लाह अलैह के दरबार में 3 दिनों से विशेष दुआओं की जा रही हैं। इस अवसर पर कई धर्मों के लोग व सामाजिक कार्यकर्ता मौजूद रहे। सभी ने एक स्वर में महाराज के शीघ्र स्वास्थ्य लाभ और देश में एकता के संदेश के लिए प्रार्थना की। दरगाह में उपस्थित अंजुमन सय्यद जादगान के सदस्य जनाब सय्यद गफ़्फ़ार हुसैन काजमी और सय्यद अहमेशाम अहमद चिश्ती ने भी इस अवसर पर विशेष दुआएं माँगीं। उन्होंने कहा कि श्री प्रेमानंद जी महाराज की शिक्षा और संदेश हमेशा प्रेम, सद्भावना और भाईचारे पर आधारित रहे हैं, और आज पूरा अजमेर उनकी अच्छी सेहत और दीर्घायु के लिए ख्वाजा गरीब नवाज के दर पर हाथ उठाए दुआ कर रहा है।



उन्होंने कहा कि महाराज ने हमेशा गंगा-जमुना तहजीब और मानवता के मिलन का संदेश दिया है। आज जब समाज में एकता और सहयोग की आवश्यकता है, ऐसे में उनका मार्गदर्शन प्रेरणा बना हुआ है। यह पहल केवल दुआ ही नहीं, बल्कि एक

संदेश भी है कि प्रेम और सौहार्द ही भारत की असली पहचान हैं। उन्होंने कहा कि यह पैगाम प्रेमानंद जी महाराज तक पहुंचे, कि उनके अनुयायी और प्रशंसक देशभर में उनकी सेहत के लिए कामना कर रहे हैं और उनसे आग्रह है कि शीघ्र स्वस्थ होकर फिर

से समाज में प्रेम और शांति का पैगाम दें।

कार्यक्रम के दौरान दरगाह पर शांति, एकता और प्रार्थना का भाव देखने को मिला, जिसमें हिंदू-मुस्लिम दोनों समुदायों के लोगों ने एक साथ मिलकर मानवता और सद्भाव की मिसाल पेश की।

दीपोत्सव से पहले प्रशासन हुआ सक्रिय, ब्यावर में एसडीएम के नेतृत्व में रात्रि गश्त

बढ़ता राजस्थान

ब्यावर(अनिल सिखवाल)। दीपावली पर्व को ध्यान में रखते हुए उपखंड अधिकारी दिव्यांश सिंह के नेतृत्व में सोमवार देर रात प्रशासन एवं पुलिस की संयुक्त टीम ने शहर में रात्रि गश्त की। टीम ने पाली बाजार, सुभाष उद्यान, रेलवे स्टेशन और बस स्टैंड क्षेत्र में पैदल भ्रमण कर सुशांता व्यवस्था का जायजा लिया।

इस दौरान बिना वजह समूह बनाकर बैठे लोगों को समझाशह दी गई। एसडीएम दिव्यांश सिंह ने कहा कि दीपावली पर्व पर कानून-व्यवस्था एवं जन सुरक्षा को सर्वोच्च प्राथमिकता दी जा रही है। उन्होंने स्पष्ट चेतावनी दी कि देर रात तक आवारा घूमने या अनुशासन भंग करने वालों पर सख्त कार्रवाई की जाएगी।

